

अग्रगलेख
खरीखरी..
अति उत्साहाची परिणती

आज बंगळूरुच्या चिन्नास्वामी स्टेडियमवर झालेल्या चेंगराचेंगरीत किमान ११ जणांचा मृत्यू झाल्याची घटना घडलेली आहे. या स्टेडियम मध्ये बसण्याची म्हणजेच आसनाची क्षमता ३३ हजार लोकांची आहे. पण जाणकार असे सांगतात की त्या स्टेडियम मध्ये त्याच्या जवळपास चार-पाचट म्हणजेच सव्वा लाखपर्यंत जनता आली होती. या जनतेला शिस्त लावण्यासाठी जी यंत्रणा होती तिचा त्या ठिकाणी पत्ता नव्हता. लोकांच्या झुंडीच्या झुंडी येत होत्या. या सर्व अगडबंद गदीला कसे थांबवावे हेच पोलिसांना कळत नव्हते. एखाद्या कार्यक्रमाचे नियोजन करताना अपेक्षित गर्दी पेक्षा जास्त गर्दी झाली किंवा वाढली. तर त्याची व्यवस्था तसेच आकस्मिक उद्भवलेल्या संकटाचे निवारण करण्याची क्षमता आणि नियंत्रण ठेवण्याची क्षमता असणे गरजेचे असते. कोणत्याही परिस्थितीत जीवित हानी होऊ नये. हा आपला प्रयत्न असला पाहिजे. पण आजचा हा कार्यक्रम बेंगळूरुच्या क्रिकेट संघाने आयपीएल मध्ये जो काल विजय मिळवला त्यासाठी होता. कार्यक्रम सरकारने आयोजित केलेला होता. या कार्यक्रमास गर्दी होईल हेही सर्वांना ठाऊक होते. आता त्या राज्यातील सर्व शक्तिमान सरकारला हे ठाऊक असताना कार्यक्रमाच्या बंदोबस्तासाठी त्यांनी काय केले. हे सांगणे त्यांचे कर्तव्य आहे. अशा प्रकारच्या कार्यक्रमात चेंगराचेंगरी होणे हा एक स्वाभाविक असा प्रकार आहे. प्रत्येकाला कार्यक्रम बघण्याची घाई असते विजयी झाल्यामुळे उत्साहाचे कारणे उसळून वाहत असतात. नेमक्या अशाच वेळी जीव जाण्याच्या घटना घडत असतात. हे सुद्धा प्रशासनाने लक्षात घ्यायला हवे होते. एकूणच अशा प्रकारचा कार्यक्रम म्हणजे आपल्या राज्याचा गौरव असे समजले जाते. पण या ठिकाणी गौरवा ऐवजी खरब नरकासारखे वातावरण निर्माण झाले. तर सामान्य जनतेला कसे वेढीस धरले जाते, याचा हा नमुना आहे. सध्या आपण राजकारणामध्ये एवढे गुंग आहोत की, अशा प्रकारच्या दुर्दैवी दुर्घटना या कानाने ऐकून त्या कानाने फेकून देतो. आजच्या दुर्घटनेचे वर्णन केवळ नियोजनाचा अभाव असे केले पाहिजे. आजकाल एखादा सामना हरणे किंवा जिंकणे यामध्ये एवढी अटीतटीची लढत असते की, त्यामुळे दोन्ही बाजूंकडून जल्लोष साजरा केला जात असतो. उत्साहाचे हे लोण मोठ्यांपासून तळागाळापर्यंत पोहोचले नसते तरच नवल. आता सरकारने कितीही सारवासारव केली. तरी ज्यांचे जीव गेले ते काही परत मिळणार नाहीत. हे सर्व तरुण मुले असतील असा आमचा कयास आहे. जे मरण पावले त्यांच्या आई बापांना किंवा इष्ट जनांना किती यातना होत असतील. तसेच आपल्या या जवळच्या व्यक्तींच्या जीवनात आता काहीतरी नवीन फुलण्या ऐवजी असा जीवघेणा प्रकार होत असेल. तर त्याला आपल्याकडे उत्तर नसते. मग प्रश्न असा आहे की आपल्याला अशा प्रकारच्या कार्यक्रमाचे नियोजन करावे लागेल. ही कल्पना कर्नाटक सरकारला नव्हती काय. गेल्या अनेक दिवस क्रिकेटचे सामने होत आहेत. हे सामने इतके मनोरंजक उत्साहवर्धक असतात की, त्याला तोडच नाही. शेवटच्या सामन्यापूर्वी अनेक दिवस या सामन्याचे पडसाद उमटत असतात. मग आता उत्सवावेळी म्हणजेच विजयाच्या सेलिब्रेशनच्या ठिकाणी प्रचंड गर्दी होईल, हा काही सांगण्याचा मुद्दा नाही. आधीच कोणत्याही राज्याकडे केंद्राच्या मदतीशिवाय कोणताही भव्य दिव्य कार्यक्रम होऊ शकत नाही. केंद्र सरकारतही काही लाडके आणि काही हाडके अशा प्रकारची राज्ये आहेत. कर्नाटक हे डबल इंजिनचे सरकार नसल्यामुळे हाडके राज्य आहे. या वातावरणामुळे जनतेच्या मनावर विपरीत परिणाम होत असतो. या ठिकाणी एक मुद्दा असाही असू शकतो की, याबाबतीत फक्त सरकारचीच तेवढी जबाबदारी नसते. एक वेळा हे जरी मान्य केले तरी सरकारला हात झटकून मोकळे होता येत नाही. ही सुद्धा खरी गोष्ट आहे. कर्नाटकला तर नाहीच नाही. कारण तिथे सावत्र सरकार आहे. आपण निधन पावलेल्या सर्व मृतात्म्यांना श्रद्धांजली अर्पण करूया! जखमींच्या जखमा लवकरात लवकर बराव्यात. अशी कामना करूया!!

nagpurpost@gmail.com
Mob. No. 9922970023

आरसीबीच्या विजयी रॅलीत चेंगराचेंगरी ७ जणांचा मृत्यू : २४ जखमी



■ वृत्तसंस्था, बेंगळूरु, दि. ४ :

बुधवारी रायल चॅलेंजर्स बेंगळूरु (आरसीबी) च्या विजयी पॅरेड दरम्यान चेंगराचेंगरी झाली. वृत्तसंस्था आयएनएसनुसार, बेंगळूरुमधील चिन्नास्वामी स्टेडियमबाहेर झालेल्या चेंगराचेंगरी ७ जणांचा मृत्यू झाला आहे, तर २४ जण जखमी झाले आहेत.

चिन्नास्वामी स्टेडियमबाहेर चेंगराचेंगरी झाली, जिथे हजारो चाहतेही उपस्थित होते. चेंगराचेंगरी होण्यापूर्वीच एक मूल बेशुद्ध पडले होते. कर्नाटकचे उपमुख्यमंत्री डीके शिवकुमार म्हणाले, लाखो लोकांचा जमाव उपस्थित होता. आम्ही सध्या परिस्थिती सामान्य करण्यासाठी काम करत आहोत. किती मृत्यू झाले याची अद्याप पुष्टी झालेली नाही.

जेव्हा संघ विमानतळावर पोहोचला तेव्हा हजारो चाहते तिथे उपस्थित होते. विधानसभेत पोहोचताच मुख्यमंत्री सिद्धरामय्या यांनी सर्व खेळाडूंचा सन्मान केला. यानंतर चिन्नास्वामी स्टेडियममध्येही कार्यक्रम झाले.

मंगळवारी आरसीबीने आयपीएलमधील पहिले विजेतेपद जिंकले होते. संघाने पंजाब किंग्ज (पीबीकेएस) ला ६ धावांनी पराभूत केले. यासह, आयपीएलला १८ व्या हंगामात आठवा विजेता मिळाला.

कर्नाटक भाजप अध्यक्ष बीवाय विजयेंद्र म्हणाले - राज्य सरकारने या घटनेची संपूर्ण जबाबदारी घेतली पाहिजे. जेव्हा संपूर्ण देश आणि कर्नाटक आरसीबीच्या विजयाचा आनंद साजरा करत होते, तेव्हा राज्य सरकारने कोणतीही पूर्व तयारी न करता

विजयी रॅली काढण्याची घाई केली, ज्यामुळे ही दुर्घटना घडली. राज्य सरकारने कधीही पूर्वतयारीची पूर्वा केली नाही. त्यांना केवळ प्रसिद्धीमध्ये जास्त रस होता. परिणामी ११ हून अधिक लोकांचा मृत्यू झाला. काही लोक आयसीयूमध्ये आहेत. मी काही पीडितंशी बोललो, आत पोलिस नव्हते, रुग्णवाहिकेची सुविधा नव्हती. मुख्यमंत्र्यांनी हे प्रकरण न्यायालयीन चौकशीसाठी पाठवावे. कर्नाटक विधान परिषदेतील विरोधी पक्षनेते आणि भाजपचे एम्पएलसी चालवाडी

संसदेचे पावसाळी अधिवेशन २१ जुलै ते १२ ऑगस्ट दरम्यान

■ वृत्तसंस्था

नवी दिल्ली, दि. ४ :

संसदेचे पावसाळी अधिवेशन २१ जुलैपासून सुरू होईल. संसदीय कामकाज मंत्री किरण रिजिजू यांनी बुधवारी नवी दिल्लीत ही माहिती दिली. रिजिजू म्हणाले की, हे अधिवेशन २१ जुलै ते १२ ऑगस्ट दरम्यान चालेल.

किरण रिजिजू म्हणाले- सरकार नियमानुसार अधिवेशनात कोणत्याही विषयावर चर्चा करण्यास तयार आहे. त्यांनी असेही सांगितले की अधिवेशनादरम्यान न्यायमूर्ती वर्मा यांच्याविरुद्ध महाभियोग प्रस्ताव मांडता येईल.

विरोधकांच्या 'विशेष अधिवेशना'च्या मागणीच्या पार्श्वभूमीवर सरकारने पावसाळी अधिवेशनाची घोषणा केली आहे. पहिल्याम हल्ला, ऑपरेशन सिंदूर

न्यायव्यवस्थेच्या स्वातंत्र्याशी कधीही तडजोड नाही : सीजेआय

■ वृत्तसंस्था, नवी दिल्ली, दि. ४ :

सरन्यायाधीश बी.आर. गवई यांनी न्यायव्यवस्थेच्या स्वातंत्र्याबाबत विधान केले आहे. ते म्हणाले की, कॉलेजियम व्यवस्थेवर टीका केली जाऊ शकते, परंतु कोणत्याही व्यवस्थेत न्यायव्यवस्थेच्या स्वातंत्र्याशी तडजोड केली जाऊ नये. न्यायाधीशांनी कोणत्याही बाह्य दबावापासून मुक्त राहिले पाहिजे. सरन्यायाधीश म्हणाले, १९९३ पूर्वी भारतात न्यायाधीशांच्या नियुक्तीचा अंतिम निर्णय सरकारकडे होता आणि या काळात दोन वेळा असे घडले जेव्हा सरकारने वरिष्ठ न्यायाधीशांकडे दुर्लक्ष केले आणि दुसऱ्याला सरन्यायाधीश बनवले. त्याच वेळी, त्यांनी निवडणूक लढवणाऱ्या निवृत्त न्यायाधीशांवरही प्रश्नचिन्ह उपस्थित केले. लंडनमध्ये युंके सुप्रीम कोर्टाने आयोजित केलेल्या गोलेमज परिषदेत सरन्यायाधीश गवई बोलत होते.

जागतिक पर्यावरण दिन

5 जून 2025

"प्लास्टिक ला नाही म्हणुया पर्यावरण वाचवु या"

झाडे लावा झाडे जगवा.

: सौजन्य :

लॉयड्स मेटल्स अँड एनर्जी लिमिटेड, घुघूस

जागतिक पर्यावरण

दिनाच्या हार्दिक शुभेच्छा

पर्यावरणाचे रक्षण करणे हे आपले कर्तव्य आहे. प्रत्येकाने एक तरी झाड लावावे व ते जगवावे.

World Environment Day

श्री.विनोद चौधरी
जिल्हा सचिव, भाजपा चंद्रपूर

सौ.नितुताई चौधरी
माजी सभापती, महिला व बालकल्याण, दि.५.चंद्रपूर

भुमीपुत्र, माजी प्रदेशाध्यक्ष

मा.श्री. बाबाभाऊ पयसे

आपणांस दीर्घायुच्याच अनंत शुभेच्छा

मदनजी रामटेके
मा.सभापती-जि.प.भंडारा

शितल राजत
सभापती-जि.प.भंडारा

अश्विन नशिने
मा.शहर अध्यक्ष-काँग्रेस कमिटी साकोली

इं.जि. उमेश कठाने
साकोली

इं.जि. संदिप बावनकुळे
साकोली

डॉ.अशोक कापगते
अध्यक्ष, साकोली साकुनर कॉलेज कलेडी वया प्रदेश प्रतिनिधी भारताध्य प्रदेश कॉलेज कलेडी

संचालक - शंभूद कुंभरी, ता.प्र. महासागर, साकोली

डीआयजी जालिंदर सुपेकरांचा बीडच्या 'आका'शी संबंध?

बीड : मस्साजोगचे सरपंच संतोष देशमुख यांच्या हत्येप्रकरणातील मुख्य आरोपी वाल्मिक कराड याला बीड कारागृहात ठेवण्यात आले होते. यामागे आयपीएस अधिकारी जालिंदर सुपेकर यांची थेट भूमिका असल्याचा गंभीर आरोप सामाजिक कार्यकर्त्या अंजली दमानिया यांनी केला आहे. केवळ तुरुंगातच नव्हे, तर कराडला दिल्या जाणाऱ्या विशेष वागणुकीबाबतही त्यांनी प्रश्न उपस्थित केले. याशिवाय सुपेकर यांनी विविध कारागृहांमध्ये आरोपींकडून पैशांची मागणी केली असल्याचे दमानिया म्हणाल्या.

त्या पुढे बोलताना म्हणाल्या की, २८ डिसेंबर रोजी मुख्यमंत्री देवेंद्र फडणवीस यांनी देशमुख हत्या प्रकरणातील आरोपींची संपत्ती जप्त करण्याचे आदेश दिले. मात्र, आजपर्यंत वाल्मिक कराडची मालमत्ता जप्त करण्यात आलेली नाही. उलट त्याला पाठीशी घालण्याचे प्रयत्न सुरू आहेत, असा गंभीर आरोप दमानिया यांनी केला आहे.

अंजली दमानिया म्हणाल्या की, वाल्मिक कराडला मकोकामभूत बाहेर काढण्याचे प्रयत्न सुरू असून, लवकरच तो भाजपमध्ये प्रवेश करू शकतो, अशी शक्यता त्यांनी वर्तवली. प्रत्येक जेलमध्ये सुपेकर यांच्याकडून पैसे मागितले जात आहेत. सुपेकर यांनी गन लायसन्स प्रकरणातही मोठ्या प्रमाणावर आर्थिक गैरव्यवहार केला असून, तत्कालीन पुणे पोलीस आयुक्त अमिताभ गुप्ता यांच्यावरही त्याच प्रकरणात आरोप आहेत.

महिला आयोग सशक्त करण्यासाठी ठोस पावलं हवीत : निलम गोन्हे

मुंबई : महिला आयोग हे महिलांच्या संरक्षणासाठी व सक्षमीकरणासाठी कार्यरत असलेलं शासनाचं एकमेव संस्थात्मक व्यासपीठ आहे. त्यामुळे आयोगाचं सक्षमीकरण करणं ही काळाची गरज असून, यासाठी ठोस पावलं उचलली पाहिजेत, असा संदेश विधान परिषदेच्या उपसभापती डॉ. नीलम गोन्हे यांनी दिला.

राज्य महिला आयोगाच्या कार्यपद्धती, अंमलबजावणीतील अडचणी, सेवांची गुणवत्ता आणि सक्षमीकरणासाठी आवश्यक उपाय यावर विधान भवनात विशेष अंतर्गत बैठक आयोजित करण्यात आली होती. यामध्ये राज्य महिला आयोगाच्या अध्यक्षा रूपाली चावधकर, सदस्य सचिव डॉ. पद्मश्री बैनाडे, समुपदेशक लक्ष्मण मानकर व अंजली काकडे, प्रशासकीय अधिकारी भास्कर बनसोडे, कार्यकारी संपादक कपालिनी सीनकर आदी मान्यवर उपस्थित होते.

बैठकीत आयोगासाठी स्वतंत्र, सुसज्ज इमारतीची तातडीची आवश्यकता, पोलिस यंत्रणेचा अधिक सहकार्यशील सहभाग, कौटुंबिक हिंसाचाराच्या प्रकरणांत समन्वयाने तातडीची कारवाई, आणि समुपदेशन प्रक्रियेचं अधिक संस्थात्मक रूप यासंदर्भात सखोल चर्चा झाली. तक्रारीचं जलद निवारण, वेळेवर चार्जशीट दाखल करणं आणि प्रभावी कायदेशीर मदत हे आयोगाचं कार्य अधिक प्रभावी करण्यासाठी गरजेचं असल्याचं मत सर्वांनी मांडलं.

आदिवासी भागांतील महिलांकरिता कार्य करणाऱ्या संस्थांना निधी मिळावा, उर्फ अंतर्गत निधी संकलनास परवानगी मिळावी, तसेच ह्याआदिशक्ती अभियानहून अधिक बळ देण्याबाबतही चर्चा झाली. आयोगाने महिलांसाठी असलेल्या ह्मशक्ती कायदाह, ह्मसमान नागरी कायदाह यासारख्या धोरणात्मक मुद्द्यांवर सरकारसमोर ठोस शिफारसी मांडण्याचं काम करावं, असं डॉ. गोन्हे यांनी स्पष्ट केलं.

चक्रम' लोकांना मंत्रिमंडळात ठेवता कामा नये : अंबादास दानवे

मुंबई : छत्रपती संभाजीनगर येथील वित्स हॉटेलच्या लिलावावरून पालकमंत्री संजय शिरसाट तसेच ठाकरे गटाचे नेते अंबादास दानवे यांच्यात वाद सुरू आहे. संजय शिरसाट यांनी या लिलावातून माघार घेतली आहे. परंतु अंबादास दानवे यांनी या सगळ्यात मोठा भ्रष्टाचार झाल्याचा आरोप केला आहे. तसेच संबंधित अधिकाऱ्याच्या निलंबनाची मागणी केली आहे. तसेच संजय शिरसाट यांनी स्वतःहून आपण चक्रम असल्याचे कबूल केलं आहे, तर अशा लोकांना मंत्रिमंडळात ठेवता कामा नये, अशी मागणी केली आहे.

अंबादास दानवे म्हणाले, मी त्यांना आव्हान केले होते की तुमचे पाच पार्टनर कोण आहेत ते जाहीर करावे, आता मी सांगितले आहे की त्यांच्या घरघरातले पार्टनर आहेत. राज्य सरकार अशा अधिकाऱ्यावर कारवाई करणार की नाही करणार हा माझा प्रश्न आहे. एखादा महसूल विभागाचा एसीडीएम आणि पालकमंत्री मिळून तिथे त्यांचा दबाव असल्याशिवाय त्यांचे काम करू शकत नाही.

मुंबई प्रवेश टोलमाफी आता २०२९ पर्यंत

■ महासागर प्रतिनिधी, मुंबई, दि. ४ : मुंबई, मुंबई शहरात प्रवेश करण्याच्या पाच टोल नाक्यांवर हलकी वाहने, शालेय बसेस व राज्य परिरक्षक महामंडळाच्या बसेस यांना पथकरातून सवलत देण्यात आली आहे. या पथकराच्या सवलतीपोटी महामंडळास भरपाई देण्यास मंजुरी देण्यात आली. तसेच या टोल सवलतीचा कालावधी १७ सप्टेंबर २०२९ पर्यंत वाढविण्यासही मान्यता देण्यात आली.

राज्य रस्ते विकास महामंडळाच्या मुंबई प्रवेश द्वाराच्या सायन झ पन्वेल मार्गावर वाशी येथे, लाल बहादूर शास्त्री रस्त्यावर मुलुंड येथे, पूर्व हुतगती मार्गावर मुलुंड येथे, ऐरोली पुलाजवळ, तसेच पश्चिम हुतगती मार्गावर दहीसर येथील नाक्यांवर १४ ऑक्टोबर २०२४ पासून पथकरातून सवलत देण्यात आली आहे.

ही सवलत दिल्यामुळे एम.ई.पी. इन्फ्रास्ट्रक्चर प्रा. लि. यांना या प्रकल्पासाठी करारनाम्यानुसार २०२९ पर्यंत निवडण्यास मान्यता देण्यात आली. १९ नोव्हेंबर २०२६ ते १७ सप्टेंबर २०२९ या कालावधीतील सर्व प्रकारच्या वाहनांची प्रत्यक्ष गणनेचा रिअल-टाईम-डाटा

दादांवर आरोप होत असताना बचावासाठी कुणीही पुढे येत नाही अजित पवारांच्या पक्षात गटबाजी

■ महासागर प्रतिनिधी, मुंबई, दि. ४ : राष्ट्रवादी काँग्रेस शरदचंद पवार पक्षाचे आमदार रोहित पवार यांनी उपमुख्यमंत्री अजित पवार यांच्या नेतृत्वातील सत्ताधारी राष्ट्रवादी काँग्रेसमध्ये प्रचंड गटबाजी असल्याचा आरोप केला आहे. आमच्या नव्हे तर अजित पवारांच्या पक्षात मोठी गटबाजी आहे. त्यांच्यावर आरोप होत असताना त्यांच्या बचावासाठी कुणीही पुढे येत नाही, यावरून हे सिद्ध होते, असे ते म्हणाले.

गत काही महिन्यांपासून सत्ताधारी महायुतीच्या नेत्यांकडून सातत्याने महाविकास आघाडीत फूट पडल्याचा आरोप होत आहे. पण आता आमदार रोहित पवार यांनी विरोधकांत नव्हे तर सत्ताधऱ्यांतच दुही माजल्याचा आरोप केला आहे. विशेषतः अजित पवारांवर आरोप होत असताना त्यांच्या पक्षातील एकही नेता त्यांच्या समर्थनार्थ पुढे येत नसल्याचा दावाही त्यांनी यावेळी केला.

रोहित पवार पत्रकारांशी बोलताना म्हणले की, अजित पवार एकटेच आपल्या पक्षासाठी लढत आहेत. त्यांच्या पक्षाचे

संजय राऊत जातात तिथे ठाकरे गटाचे विघटन

■ महासागर प्रतिनिधी, मुंबई, दि. ४ : भाजप नेते तथा मंत्री गिरीश महाजन यांनी शिवसेना ठाकरे गटाचे खासदार संजय राऊत यांनी केलेले आरोप जोरकसपणे फेटाळून लावले.

शिवसेना ठाकरे गटाला उतरती कळा लागली आहे. संजय राऊत जिथे जातात, तिथे त्यांच्या पक्षाचे विघटन होते. आपल्या पक्षात आता कुणीच राहणार नाही हे त्यांना माहिती आहे. त्यामुळे ते अशी विधाने करत आहेत, असे ते म्हणाले.

गिरीश महाजन पत्रकारांशी बोलताना म्हणले, संजय राऊत मला नाच्या म्हणाले. ठीक आहे. मी शिवजयंतीला लेझीम खेळतो. ढोल वाजवतो. नाचतो. डॉक्टर बाबासाहेब आंबेडकरांच्या जयंती सोहळ्यातही मी नाचून आनंद व्यक्त करतो. रामनवमीलाही भगवा झेंडा घेऊन नाचतो. यात वावगे काय आहे? पण तुज्याकडच्या लग्नमध्ये कोण कोण नाचले? असे विचारले तर काय होईल?

गिरीश महाजन फडणवीसांचा सर्वात भ्रष्ट मंत्री

शिवसेना बाळासाहेब ठाकरे पक्षाचे खासदार संजय राऊत यांनी बुधवारी राज्याचे आपत्ती व्यवस्थापन मंत्री गिरीश महाजन हे फडणवीस सरकारमधील सर्वात भ्रष्ट मंत्री असल्याचा खळबळजनक आरोप केला.

गिरीश महाजन यांच्या कार्यालयात अभिषेक कौल नामक ठेकेदार, बिल्डर आहे. तो पैशांचे सर्व व्यवहार करतो. त्याचा फोन आल्याशिवाय महाजन एकाही फाईलवर सही करत नाहीत, असे त्यांनी म्हटले आहे. संजय राऊत यांच्या या आरोपांमुळे महायुती सरकारमध्ये एकच खळबळ माजली असून, अभिषेक कौल कोण? असा सवाल केला जात आहे. संजय राऊत बुधवारी सकाळी पत्रकारांशी संवाद साधला. त्यात त्यांनी उपमुख्यमंत्री एकनाथ शिंदे व गिरीश महाजन यांच्यावर टीकेची झोड उठवली. मी म्हणजेच पक्ष असा अहंकार जेव्हा माणसात निर्माण होतो, तेव्हा त्या माणसाच्या अधःपतनाला सुरुवात होते. एकनाथ शिंदे उद्धव ठाकरे यांच्यासोबत नाराज होते. ते आज जिथे आहेत तिथेही फार खूश नाहीत. अशा व्यक्तींच्या आजारावर कोणताही उपाय नसतो, असे ते म्हणाले.

भाजपचा मुंबई महापालिका गेमप्लॅन तयार!

■ महासागर प्रतिनिधी, मुंबई, दि. ४ : आगामी मुंबई महापालिका निवडणुकीसाठी भारतीय जनता पक्षाने (भाजप) आपली तयारी झपाट्याने सुरू केली असून, पक्षाकडून अंतर्गत सर्वेक्षण पूर्ण करण्यात आले आहे. या सर्वेक्षणात भाजपने मुंबईत मोठा भाऊ म्हणून आपली भूमिका स्पष्ट केल्याचे खात्रीलायक सत्रांनी सांगितले.

सर्वेक्षणानुसार, सध्या मुंबई महापालिकेत भाजपचे सर्वाधिक नगरसेवक आहेत, त्यामुळे पक्षाचे स्थान भक्कम आणि अग्रगण्य असल्याचे निष्पन्न झाले आहे. त्यामुळे भाजपने आगामी निवडणुकीत मुंबईत वर्चस्व गाजवण्याची रणनीती आखली असून, १५० हून अधिक जागांवर उमेदवार देण्याचा विचार सुरू आहे.

सर्वेक्षणानुसार, भाजपने जास्त जागांवर लढवले तरच पक्षाला निर्धारपूर्वक लाभ होईल, असा निष्कर्ष समोर आला आहे. दरम्यान, ठाणे महापालिकेच्या संदर्भात भाजपने वास्तववादी भूमिका घेतली आहे. सर्वेक्षणात स्पष्ट झाले आहे की, मुख्यमंत्री एकनाथ शिंदे यांच्या शिवसेनेचा ठाणे शहरात अधिक प्रभाव आहे. त्यामुळे तिथे शिंदे गट ह्यमोटा भाऊ आणि भाजप ह्यखोटा भाऊ अशी भूमिका घेईल, असा अंदाज वर्तवण्यात आला आहे. उद्धव ठाकरे आणि राज ठाकरे एकत्र आले, तरी भाजपच्या जागांवर फारसा परिणाम होणार नसल्याचे भाजपाचे म्हणणे आहे.

उल्लेखनीय बाब म्हणजे सध्या राष्ट्रवादीच्या दोन्ही गटांच्या एकीकरणाचे वारे वाहत आहेत. शरद पवारांनी यासंबंधीचा निर्णय खासदार सुप्रिया सुळे यांच्यावर सोपवला आहे. रोहित पवारांनी नुकतेच या मुद्द्यावर भाष्य केले होते.

शरद पवार जेव्हा काही बोलतात तेव्हा त्याचा खूप खोल अर्थ असतो. कधीकधी त्यांच्या म्हणण्यापेक्षा काहीतरी उलट घडत असते. शरद पवार लवकरच महाराष्ट्राच्या जनतेच्या हिताचा निर्णय घेतील.

जेव्हा अजित पवारांचा गट वेगळ्या होऊन भाजपशी युती करत होता तेव्हा शरद पवारांच्या गटाने असे करणे चुकीचे असल्याचे म्हटले होते. कारण त्यांचे भाजपशी वैचारिक मतभेद आहेत.

आता जर शरद पवारांचा पक्ष अजित पवारांच्या पक्षात सामील होऊन भाजपशी युती करत असेल तर ते आश्चर्याकारक ठरेल, परंतु, तूतांस यावर फार बोलणे इष्ट नसल्याचे रोहित पवार म्हणाले.

अपात्र नागरिकांच्याही पुनर्वसनाचा मार्ग मोकळा

■ महासागर प्रतिनिधी मुंबई, दि. ४ : मुंबईतील धारावी पुनर्विकास प्रकल्पासाठी दुग्ध व्यवसाय विकास विभागाची कुर्ला येथील ८.५ हेक्टर जमीन हस्तांतरित करण्यासाठी करारनाम्यातील अटी, शर्तीमध्ये सुधारणांना मंत्रिमंडळ बैठकीत मान्यता देण्यात आली.

धारावीचा पुनर्विकास करताना प्रत्येक पात्र स्थानिकाला तिथेच घर हे सरकारचे आव्हान असले आहे. आताच्या या निर्णयामुळे धारावीतील अपात्र नागरिकांच्याही पुनर्वसनाचा मार्ग मोकळा झाला आहे. धारावीचा पुनर्विकास करताना कोणत्याही अन्याय होउ देणार नाही असे आव्हान मुख्यमंत्री देवेंद्र फडणवीस यांनी दिले आहे.

दुग्ध व्यवसाय विकास विभागाच्या कुर्ला येथील मातुदुग्धशाळेची जमीन धारावी पुनर्विकास प्रकल्पासाठी १४ जून २०२४ च्या निर्णयानुसार प्रदान करण्यात आली आहे.

या प्रकल्पाचे नियोजन प्राधिकरण म्हणून ही जमीन काही अटी व शर्तीवर धारावी पुनर्विकास प्रकल्प- झोपडपट्टी पुनर्वसन प्राधिकरण यांना प्रदान करण्यात आली आहे. हा प्रकल्प राबविणे अधिक सुलभ व्हावे यासाठी या जापनातील आणि जिल्हाधिकारी मुंबई उपनगर यांच्या मसुदा करारनाम्यातील अटी व शर्ती गृहनिर्माण आणि नगरविकास विभागाच्या धोरणाशी सुसंगत करण्यास मान्यता देण्यात आली.

या निर्णयामुळे धारावीतील रहिवाश्यांच्या पुनर्वसनासाठी जास्तीत जास्त घरे उपलब्ध होऊ शकणार आहेत. धारावी पुनर्विकासात साडे आठ लाख कुटुंबांचे पुनर्वसन करावे लागणार आहे. यापैकी पाच लाख पात्र कुटुंबाचे पुनर्वसन धारावी परिसरात पुनर्वसन होणार आहे. उर्वरित साडे तीन लाख कुटुंबांचे पुनर्वसन करण्यासाठी अधिकची जमीन गरजेचे आहे.

कुर्ला येथील जमीन उपलब्ध झाल्याने आणखी काही कुटुंबांचे पुनर्वसन करणे सुलभ होणार आहे. या निर्णयामुळे धारावीतील अपात्र नागरिकांच्या पुनर्वसनाचा मार्ग मोकळा होणार आहे. सर्वांसाठी घरे या धोरणाचे पालन करताना हा निर्णय अत्यंत महत्त्वपूर्ण असून, केवळ घरेच नाही, तर शाळा, रुग्णालये, शॉपिंग कॉम्प्लेक्स अशा इतरही नागरी सुविधांचे निर्माण सुलभ होणार आहे.

बदलते हवामान आणि बिघडते पर्यावरण!

क्रोना महामारीच्या दुसऱ्या लाटेने ऑक्सिजनची परीभाषा काय आहे हे जगाला दाखवून दिले. त्यामुळे सावधान! ऑक्सिजनची पुर्ती करण्यासाठी पर्यावरणाला वाचवणे अत्यंत गरजेचे आहे. आज आपण बदलत्या हवामानामुळे पर्यावरणात झालेल्या बदलांचे प्राथमिक भोगतो आहे.

प्रदुषणावरील समस्येवर १९७२ मध्ये संयुक्त राष्ट्र संघाने स्टॉकहोम (स्विडन) इथे जगातील पहिले पर्यावरण सम्मेलन आयोजित केले. यामध्ये ११९ देशांनी भाग घेतला होता व सर्वांनीच पृथ्वीच्या सिध्दांताला मान्यता दिली व दरवर्षी ५ जून पर्यावरण दिवस म्हणून साजरा करण्याची घोषणा करण्यात आली व ५ जून १९४७ ला पहिला जागतिक पर्यावरण दिवस साजरा करण्यात आला.

आज संपूर्ण जगात पर्यावरणाच्या बाबतीत असमंजस्याचे वातावरण निर्माण झाले आहे. प्रत्येक देश सर्वांनाच सांगतो की पर्यावरण वाचविण्याचा प्रयत्न केला पाहिजे. तरीही जगातील अनेक देश अत्याधुनिक शस्त्रसंपत्ते आपापले शक्ती प्रदर्शन करतांना दिसतात. यामुळे प्रदुषणात व तापमानात मोठ्या प्रमाणात वाढ होतून पर्यावरणावर विपरीत परिणाम होतांना दिसतो. याचा परिणाम तिसऱ्या महायुद्धाकडे जातांना दिसतो.


आज युक्लेन - रशिया युद्ध व इजरायल-हमास-ईरान युद्धामुळे अनेक भाग आगीत भस्मसात झाला आहे. त्यामुळे बलाढ्य देशांनीच पर्यावरणाची गळचेपी केल्याचे दिसून येते. अमेरिका, नाटो देश, चीन, उत्तर कोरिया, रशिया, ब्रिटन, इजरायल यांनी पर्यावरणाला दूर नेवून ठेवले आहे. आपण दुसऱ्या महायुद्धातील हिरोशिमावर टाकलेल्या अणुबॉम्बचे मृत्यूचे तांडव पाहिले तरीही प्रत्येक देश पर्यावरणाला बाजूला सरून अणुबॉम्बची भाषा करतात.

आज अक्षरशः युक्लेन १ जून २०२५ ला रशियाचे ५ एअर बेस उध्वस्त केले व रशियावर पर्ल हार्बर सारखा अटॅक करून रशियाला तिसऱ्या महायुद्धासाठी उकसविल्याचे दिसून येते. आज प्रत्येक देश निसर्गाच्या हिरव्यागार गालीच्यावर बसण्यापेक्षा बारूदच्या ढिगाऱ्यावर बसण्याचे जास्त पसंत करतांना आहेत. अत्याधुनिक शस्त्र संपत्ते सर्वत्र अव्वल येण्यासाठी प्रत्येक देश कसोशीचे प्रयत्न करीत आहे. त्यामुळे पुढे चालून बारूदचा ढिगारा संपूर्ण पृथ्वीला आगोच्या खाईत लोटू शकतो.


वाढत्या तापमानामुळे मे २०२४ मध्ये भारताची राजधानी दिल्ली येथील तापमान सर्वाधिक ५२.३ अंश सेल्सिअस होते. यावरून आपण समजू शकतो की पुढे तापमानात मोठ्या प्रमाणात वाढ होवू शकते. आज जगात मोठ्या प्रमाणात शहरीकरण, औद्योगिकीकरण व सिमेंट रोडचा विस्तार झाल्यामुळे व ढासळत्या पर्यावरणामुळे सूर्य आग ओकत आहे. २०१९ मध्ये राजस्थान मधील चुर आणि श्रीगंगानगर येथे तापमान या सर्वांसाठी आगीचा गोळा बनल्याचे दिसून येते. वाढता तापमानातील बदल हा मानवाच्या अतीरेकामुळे व अहंकारामुळे निर्माण होत आहे. याचा सरळ परिणाम पर्यावरणावर होत असून




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प




धारावी पुनर्विकास प्रकल्प



धारावी पुनर्विकास प्रकल्प



धारावी पुनर्विकास प्रकल्प



धारावी पुनर्विकास प्रकल्प

पावसाळ्यात मोठ्या प्रमाणावर वृक्ष लागवडीचा कार्यक्रम राबवा – जिल्हाधिकारी विकास मीना

- जिल्हाधिकाऱ्यांकडून वृक्ष लागवड कार्यक्रमाचा आढावा
- वृक्ष लागवड करताना उत्पादनक्षम वृक्षांना प्राधान्य द्या

यवतमाळ , दि.४, **महासागर प्रतिनिधी:** वृक्ष लागवड काळाची गरज आहे. जिल्ह्यात मोठ्या प्रमाणावर वृक्ष लागवड होण्यासाठी तालुकास्तरावर स्वतंत्र नियोजन करा. या पावसाळ्यात जिल्ह्यात जास्तीत जास्त वृक्ष लागवड करा, असे निर्देश जिल्हाधिकारी विकास मीना यांनी दिले. महसूल भवन येथे जिल्हाधिकाऱ्यांनी वृक्ष लागवड कार्यक्रमाचा आढावा घेतला. त्यावेळी ते बोलत होते. बैठकीला उपवनसंरक्षक धनंजय वायभासे, निवासी उपजिल्हाधिकारी सुदर्शन गायकवाड, उपमुख्य कार्यकारी अधिकारी प्रकाश

नाटकर, सामाजिक वनीकरणच्या विभागीय वनअधिकारी प्रणिता पारधी, वनपरिक्षेत्र अधिकारी शंकर मडावी यांच्यासह सर्व तहसिलदार, गटविकास अधिकारी, वनपरिक्षेत्र अधिकारी, दुरदृष्य प्रणालीद्वारे उपस्थित होते.

जिल्ह्यात येत्या पावसाळ्यात ४ हजार १८८ हेक्टरवर वृक्ष लागवडीचे नियोजन करण्यात आले आहे. त्यात वन विभाग पुसद ७७ हेक्टर, वन विभाग पांढरकवडा ३०२ हेक्टर, वन विभाग यवतमाळ ५५९ हेक्टर, सामाजिक वनीकरण विभाग ५० हेक्टर तर जिल्ह्यातील ग्रामपंचायत क्षेत्रांमध्ये ३ हजार

२०० हेक्टरवर वृक्ष लागवडीचा समावेश आहे. यात राज्य शासनाकडून पुन्हा लागवडीचे उद्दिष्ट प्राप्त होण्याची शक्यता आहे. त्यामुळे अधिक वृक्ष लागवडीची तयारी ठेवावी, अशा सूचना जिल्हाधिकाऱ्यांनी केल्या.

वृक्षांची लागवड करताना उत्पादनक्षम वृक्षांना प्राधान्य द्या. प्रत्येक तालुक्यात २ ते ३ प्रकारच्या वृक्षांची लागवड करा. त्यासाठी क्लस्टर करण्यात यावे. वन विभागाने आपले नियोजन करताना तालुकास्तरावर तहसिलदार, गटविकास अधिकारी व वनपरिक्षेत्र अधिकारी यांची समिती तयार



करून त्या समितीने लागवडीचे क्षेत्र, प्रमाण व आवश्यक वृक्षांची मागणी नोंदवावी. लागवड करण्यात आलेले वृक्ष पुढे जगातील यासाठी प्राधान्याने दक्षता घेण्यात यावी.

ज्या ग्रामपंचायतींकडून अद्याप वृक्ष लागवडीचे प्रस्ताव सादर झाले नसतील, त्यांनी ते तातडीने सादर करावे. गटविकास अधिकाऱ्यांनी ग्रामपंचायतींचे एकत्रित प्रस्ताव द्यावे. वृक्ष

लागवड करताना गावकरी, शाळा, सरकारी अधिकारी, कर्मचारी, सामाजिक संस्था यांचा सहभाग घ्या. जास्तीत जास्त वृक्ष जगविण्याबाबत संबंधितांचे प्रशिक्षण घेण्यात यावे. जिल्ह्यात ई-कलास जमीनी आहेत, याटिकाणी गावकऱ्यांच्या सहभागाने वृक्ष लागवड करता येतील का ते तपासण्याचे निर्देश देखील जिल्हाधिकाऱ्यांनी दिले.

महागाव उमरखेड रोडला सुकळी येते अपघात एक ठार एक जखमी

महागाव, दि.४, महासागर प्रतिनिधी: तुळजापूर नागपूर राष्ट्रीय महामार्ग महागाव ते उंबरखेड येथे जात असताना माजी आमदार राजेंद्र नजरधने यांचे भाऊजी विलास पुंडलिक इंगळे, हे अपघातात जागीच मृत्यू पावले यांच्या पश्चात मुलगी सोळा वर्षांची मुलगा बारा वर्षांचा व पत्नी व दोन भाऊ एक बहीण व आई वडील असा त्यांचा परिवार होता ते आरणी चे रहिवासी असून तो महागाव येथे पिम्मी एजंट पतर्संस्थेचे काम करत होता .त्यांच्यासोबत असलेले सहकारी मनोज कदम महागाव हे जखमी आहे हा अपघात सुकळी येथे दुपारी झाला असून विलास इंगळे हा सर्वसामान्य जनतेमध्ये मर्ममिळाऊ असल्यामुळे अत्यंत दुःख झाले त्यांचा अंत्यविधी महागाव मोक्षधाम येथे सायंकाळी होणार आहे.

दुचाकीची दुभाजकाला धडक लागून एक ठार, एक गंभीर जखमी

उमरखेड: लम्नासाठी हद्दगाव येथे दुचाकीवर जात असताना सुकळी (ज.) उड्डाण पुलाजवळ दुभाजकाला धडक लागून एक ठार तर एक गंभीररित्या जखमी झाल्याची घटना बुधवारी (ता.४) सकाळी ११: ३० वाजताचे सुमारास घडली आहे विलास पुंडलिकराव इंगळे वय अंदाजे ४८ वर्षे रा. महागाव असे मृतकाचे नाव असून त्याचे सोबत असलेला मनोज परसराम कदम ३६ वर्षे राहणार महागाव असे जखमीचे नाव आहे. पोलीस सूत्रांनी दिलेल्या माहितीनुसार महागाव येथून हद्दगाव येथे दुचाकी क्रमांक एम एच २९ बी जे ९५ ८७ हे दोघे लम्नासाठी जात असताना सुकळी (ज) उड्डाण पुलाजवळील दुचाकीची दुभाजकाला धडक लागल्याने विलास पुंडलिकराव इंगळे हा डोक्याला गंभीर मार लागल्याने जागीच ठार झाला तर मनोज कदम यांच्या पायाला गंभीर मार लागल्याने तो जखमी झाल्याचे असे प्रत्यक्षदर्शींनी पोलिसांना सांगितले घटनेची माहिती मिळतात पोलिसांनी घटनास्थळ गाठून उमरखेड रुग्णालयात प्रेत हलविले

विकसित कृषी संकल्प अभियानाला सुरुवात

दिप्रस: कृषी मंत्रालय आणि भारतीय कृषी अनुसंधान परिषदेच्या वतीने जिल्ह्यात २९ मे ते १२ जून या काळात १५ दिवसांचे विकसित कृषी संकल्प अभियान राबविले जाणार आहे. यानिमित्त शेतकऱ्यांमध्ये जनजागृती केली जाणार आहे. कृषी क्षेत्रातील प्रगत तंत्रज्ञानासह नव्या पीक प्रकारांची व योजनांची माहिती शेतकऱ्यांना दिली जाणार आहे.या काळात जिल्ह्यातील सर्व तालुक्यांमध्ये कृषी यात्रा काढली जाणार आहे. या माध्यमातून शेतकऱ्यांना मार्गदर्शन केले जाणार आहे. याअंतर्गत शेतीविषयक समस्या व खरीप पिकाचे नियोजन या विषयावर संवाद साधला जाणार आहे. यासाठी दोन पथके केली असून, प्रत्येक गावातील किमान २०० शेतकऱ्यांशी संवाद साधला जाणार आहे. यात दिल्लीहून दोन वरिष्ठ कृषी शास्त्रज्ञही सहभागी होत आहेत.

तालुक्यातील २७ गावे स्मशानभूमी वीणा जागेसाठी प्रयत्न करणार :आ.वानखेडे



उमरखेड, दि.४, महासागर प्रतिनिधी: उमरखेड, महागाव विधानसभा मतदारसंघातील स्मशानभूमी विना असलेल्या एकूण सत्तावीस गावाना अत्यंतसंस्कारासाठी हक्काची जागा मिळवून देण्यासाठी स्थानिक उपविभागीय अधिकारी यांचे दालनात दि.२ जून रोजी आ. किसनराव वानखेडे यांचे अध्यक्षतेखाली व भाजपा यवतमाळ, पुसद जिल्हा समन्वयक नितीन भुतडा,माजी आमदार विजयराव खडसे यांचे प्रमुख उपस्थितीत आढावा बैठक पार पडली.

यावेळी उमरखेड उपविभागीय अधिकारी सखाराम मुळे, उमरखेड तहसीलदार राजू सुरडकर, सहाय्यक गटविकास अधिकारी पंजाब रणमले,अमोल चव्हाण, महागाव गटविकास

अधिकारी ज्ञानेश्वर टाकरस, नायब तहसीलदार राठोड दोन्ही तालुक्याचे भूमिअभिलेख उपअधीक्षक प्रामुख्याने उपस्थित होते.

स्मशानभूमी नसलेल्या गावचे तलाठी, ग्रामसेवक व सरपंच यांचेकडून जागे संदर्भात आढावा घेण्यात आला.त्याटिकाणी ई वर्ग, ह वर्ग जमीन असेल तर ती जागा मिळविण्यासाठी प्रस्ताव सादर करावा व त्यास आपण जिल्हाधिकारी यांचेकडून मंजुरात मिळवून घेऊ असे आश्वासन यावेळी आ.किसनराव वानखेडे यांनी उपस्थित ग्राम अधिकारी व सरपंच यांना दिले.

तर जेथे शासनाची कोणत्याही वर्गाची जमीन उपलब्ध नाही अशा टिकाणी गावा लगत असलेल्या काही

स्थानिक नागरिकांच्या जमिनी असतील तर त्यांनी दान स्वरूपात स्मशानभूमीसाठी देण्या संदर्भात ग्रामसेवकानी सकारात्मक चर्चा करण्याच्या सूचना जिल्हा समन्वयक नितीन भुतडा यांनी ग्रामसेवक, तलाठी व सरपंच यांना दिल्या.

उमरखेड तालुक्यातील चालुनी,कोपरा बु. व खु., चिखली (वन), कोपरा बु., कृष्णापुर, कुपटी, माणकेश्वर, मरसुळ, नागेश्वर, सोयीट (घ.), टाकळी (रा.),टेम्भुरदरा व तिवडी तर महागाव तालुक्यातील हिवरदरी, दहिवडी (खु.),बेलदरी, नाईक नगर,तरोडी,नगरवाडी, बोढारा, तुळशीनगर, हिवळणी, चीचपाड, नांदगव्हान,चिल्ली, सेवानगर या गावांचे तलाठी,ग्रामसेवक व सरपंच प्रामुख्याने उपस्थित होते.

विकसित कृषी संकल्प अभियानाला सुरुवात

यवतमाळ , दि.४, महासागर प्रतिनिधी: कृषी तंत्रज्ञानाची जनजागृती गावोगावी करण्यासाठी विकसित कृषी संकल्प अभियान डॉ. पंजाबराव देशमुख कृषी विद्यापीठ, अकोला अंतर्गत कृषी विज्ञान केंद्र, कृषी विभाग, आत्मा, अक्शन फॉर फूड प्रोडक्शन व ईफ्को यांच्या संयुक्त विद्यमाने राबविण्यात येत आहे. सदर अभियान दि.१२ जून पर्यंत एकून

१५ दिवसांच्या काळावधीत राबविण्यात येत आहे. कृषी तंत्रज्ञानाची जनजागृती तसेच नवीन पिक प्रकार आणि शासकीय योजनांची माहिती तसेच मार्गदर्शन कृषी विज्ञान केंद्राच्या कार्यक्षेत्रात येणाऱ्या यवतमाळ, कळंब, बाभळगाव, राठेगाव, घाटंजी, मारेगाव, वणी, पांढरकवडा, झरी जमिनी या नऊ तालुक्यात देण्यात येत आहे. अभियानादरम्यान शास्त्रज्ञ शेतकऱ्यांसोबत थेट संवाद साधत असून अभियानाला जिल्ह्यातील शेतकऱ्यांचा चांगला प्रतिसाद लाभत आहे. अभियानादरम्यान दररोज दोन फिरत्या कृषी रथांच्या माध्यमातून १००० ते ११०० शेतकरी बांधवांशी थेट संपर्क साधून कृषी तंत्रज्ञानाचा प्रसार करण्यात येत आहे. अभियानाप्रसंगी कृषी विज्ञान केंद्र, कृषी विभाग, आत्मा, केंद्रीय कापूस संशोधन केंद्र, अक्शन फॉर फूड प्रोडक्शन, ईफ्कोचे शास्त्रज्ञ, अधिकारी व कर्मचारी उपस्थित राहून गावोगावी मार्गदर्शन तसेच येणाऱ्या खरीप हंगामाबाबत काय करावे आणि काय करू नये तसेच पिक लागवडी करिता घ्यावयाची काळजी याबाबत माहिती देत आहेत. खरीप हंगामाच्या मुहूर्तावर या अभियानामुळे शेतकऱ्यांना चांगले मार्गदर्शन लाभत आहे. अभियानामुळे शेतकरी प्रोत्साहित होवून या अभियानास प्रतिसाद देत असल्याचे दिसून येत आहे, असे कृषि विज्ञान केंद्राच्या वरिष्ठ शास्त्रज्ञांनी कळविले आहे.



शिवािगाळप्रकरणी आरोपीस दोन वर्षे कारावास

यवतमाळ: झरी जामणी तहसीलदारांच्या शासकीय वाहनावर कार्यरत असलेल्या वाहन चालकाला जातिवाचाक शक्तीवाक कलम मारहाण केल्याप्रकरणी किशोर नानाजी नंदिकर, रा. पठारपूर, ता. वणी यास विशेष सत्र न्यायाधीश हेमंत पंचभाई यांनी भादविच्या कलम ३५३ अन्वये दोन वर्षे सश्रम कारावास व पाच हजार रुपये दंड, कलम ३३२ अन्वये एक वर्ष सश्रम कारावास व सहा हजार रुपये दंड; तसेच कलम १८६ अन्वये तीन महिने सश्रम कारावास व पाचशे रुपये दंड आणि कलम ३ (१) (१०) अनुसूचित जातीजमाती अत्याचार प्रतिबंधक कलमान्वये दोन वर्षे सश्रम कारावास व सहा हजार रुपये दंड अशी शिक्षा मंगळवारी सुनावली, आरोपी किशोर नानाजी नंदिकर हा शिवसेनेच्या शिंदे गटाचा वणी तालुका प्रमुख आहे. २० मे २०१५ रोजी झरी जामणी येथील तत्कालीन तहसीलदार देवकर व नायब तहसीलदार बोनगिरवार हे शासकीय वाहनाने वाहनचालक वसंत सूर्यभान मडावी यांच्यासह सिंधीवाढोणा येथे वाघाने महिलेवर हल्ला केलेल्या ठिकाणी निघाले असता, रस्त्यात खडे असल्याने वाहन गावाबाहेर ठेवून ते गावात गेले. वाहनचालक मडावी हा वाहनात बसून होता. त्याच वेळी माजी आमदार विश्वास नंदिकर व किशोर नंदिकर तिथे पोहोचले. गाडी इथे कशासाठी उभी आहे, असे चालक मडावीला त्यांनी विचारले, नंतर विश्वास नंदिकर हे तहसीलदार यांच्या वाहनाच्या सीटवर बसले व त्यांनी चालकास गाडी काढण्यास सांगितले होते आणि त्यानंतर प्रकरण मारहाणीपर्यंत गेले. या प्रकरणी दोषारोपपत्र दाखल करण्यात आले. अभियोग पक्षातर्फे सहाय्यक शासकीय अभियोक्ता प्रशांत मानकर यांनी पाच साक्षीदार तपासले.

पावसाळ्यामध्ये मुबलक औषधांचा साठा ठेवण्याची मागणी

■ उपजिल्हा

रुग्णालयाच्या

वैद्यकीय अधीक्षकांना

निवेदन

पुसद , दि.४, महासागर प्रतिनिधी: येथील उपजिल्हा रुग्णालयात उपचाराकरिता येणाऱ्या रुग्णांना चांगला उपचार करा. पावसाळ्यामध्ये मुबलक प्रमाणात औषधांचा साठा तयार ठेवा, रुग्णांना सहकार्य करा या आशयाचे निवेदन उपजिल्हा रुग्णालयाच्या वैद्यकीय अधीक्षकांना दि. २९ मे रोजी दिले आहे. निवेदन देण्यापूर्वी अमजद खान मित्र मंडळाच्यावतीने संपूर्ण रुग्णालयाची पाहणी केली होती. त्यानंतर अधि्षकांना निवेदन देण्यात आले आहे हे विशेष. उपजिल्हा रुग्णालयात येणाऱ्या रुग्णांना उच्च दर्जाचे उपचार

देण्याचा प्रयत्न करावे, येत्या काही दिवसात पावसाळा सुरू होत आहे. पावसाळ्यात अनेक प्रकारचे साथीचे रोग उद्भवतात. असंख्य ग्रामीण रुग्णालय ग्रामीण भागातून व शहरी भागातून उपचाराकरिता मोठ्या अपेक्षेने रुग्णालयात उपचाराकरिता येतात. शासकीय रुग्णालयात येणाऱ्या रुग्णांमध्ये बहुसंख्य रुग्ण गरीब असतात त्यांची परिस्थिती हालाखीची असते, अशा हलाखीच्या परिस्थितीमध्ये खाजगी रुग्णालयात महागडे उपचार घेऊ शकत नाही. त्या रुग्णालयांमध्ये रुग्णांना अनेक महगड्या रक्त चाचण्या कराव्या लागतात. रक्त चाचण्या, उपचार अधिक खर्चाचे असल्याने गरीब रुग्णाचा ओढा शासकीय रुग्णालयाकडे असतो. त्या गरीब रुग्णांना पावसाळ्यात होणारे साथीचे रोग व इतरही रोगावर

योग्य उपचार करण्याच्या सोय कराव्यात. या मागणीचे निवेदन देण्यात आले आहे. त्यासाठी उपजिल्हा रुग्णालयाच्या वैद्यकीय अधीक्षकांनी योग्य प्रयत्न करावे अशी विनंती देखील निवेदनातून केली आहे. सोबतच इतर कर्मचाऱ्यांचा व्यवहार सौजन्यशील असावा व तज्ञ डॉक्टरांनी योग्य वेळेवर औपौडीमध्ये रुग्णांची तपासणी करावी या मागणीचे निवेदन येथील अमजद खान मित्रमंडळाच्यावतीने देण्यात आले आहे. निवेदनावर अमजद खान, नन्हे खान चांद खान, गफफार खान, कैसे अली, सय्यद आसिफ, मिर्झा आयुब बेग, बाबू पटेल, जफर पटेल, इनायतुल्ला शाह, शेख मुब्बशार, मिर्झा इस्माईल बेग, साजीद खान, शेख रहिम शेख अब्बास यांच्या स्वाक्षऱ्या आहेत.

घरकुल बांधकाम न करता बिल काढणाऱ्यांवर कारवाई करा

उमरखेड , दि.४, महासागर प्रतिनिधी: तालुक्यातील आकोली येथील नागरिकांना शासनाने घरकुल मंजूर केले व पहिला हप्ता पंधरा हजार सुद्धा जमा झाला परंतु लालचे पाटी काही जण आर्थिक देवाणघेवाण करून संबंधित लाभार्थी यांचे बांधकाम न करताच बिले काढलीअसल्याचा आरोप नवनिर्माण बंजारा क्रांती सेनेने केला असून संबंधित सरपंच व अभियंत्यावर फौजदारी कारवाई करण्याची मागणी केली आहे. आकोली येथे अनेक योजना चा बट्ट्याबोळ होत आहे घरकुल मंजूर करण्यासाठी तिन हजार द्या



अन घरकुल घ्या अशा बातम्या अनेक वृत्तपत्रांमध्ये प्रसिद्ध झाल्या होत्या. याची दखल घेऊन संबंधित पदाधिकारी यांनी आकोलीवासियांचे आठ लाख रुपये परत केले. हा विषय संपताना आता बांधकाम न करतांच घरकुलाचे पैसे काढून

घरकुलच्या रेतीसाठी वर्धा नदीपात्रात बेमुदत उपोषण

मारेगाव , दि.४, महासागर प्रतिनिधी: घरकुल धारकांना तालुक्यातील नाल्यातील रेती देण्यात येत आहे. मात्र, ही रेती माती मिश्रित असल्याने कोसारा येथील घरकुल लाभार्थींनी आम्हाला कोसारा घाटातील रेती द्यावी, या मागणीसाठी कोसारा येथील उपसरपंच सचिन पचारे रेती घाटावर सोमवारपासून उपोषणास बसले आहेत. आम्हाला नाल्यावरील रेती आणायला खर्च जास्त येतो, असे आंदोलकांचे म्हणणे आहे. तालुक्यातील घरकुलधारकांनी घरे वाळूअभावी अर्धवट अवस्थेत रखडली आहेत. प्रशासनाने घरकुलधारकांना मोफत वाळू मिळावी म्हणून वर्धा नदीवरील घाट वगळून नाल्यावरील रेती रॉयल्टीसह देण्याचा प्रशासकीय आदेश देत वाळू वाटणाला सुरुवात केली.

मात्र, नाल्याच्या रेतीत



मातीचे प्रमाण जास्त असल्याने अनेक घरकुल लाभार्थींनी नाराजी व्यक्त केली. मात्र, नाईलाजास्तवलाभार्थींनी ही रेती स्वीकारली. मात्र, कोसारा येथील घरकुलधारकांनी आम्हाला गावाजवळ असलेल्या कोसारा घाटातील वाळू मिळावी, अशी मागणी मारेगावचे तहसीलदार उत्तम निलावाड यांच्याकडे केली.

येत्या १ जूनपर्यंत कोसारा घाटातील वाळू न दिल्यास २ जूनपासून कोसारा रेती घाटात उपोषण करण्याचा इशारा दिला

देण्याचा प्रकार होताना दिसत आहे. घरकुल यादीच्या अनुषंगाने तीन ते चार लोकांचे बांधकाम न करताच घरकुलाचे बिल काढल्याचे उघडकीस आली आहे. या संदर्भात नवनिर्माण बंजारा क्रांती सेनेचे जिल्हा अध्यक्ष अनिल राठोड यांनी संबंधित गटविकास अधिकारी जिल्हाधिकारी ग्रामविकास मंत्री यांच्याकडे तक्रार केली आहे. संबंधित बिल काढणारे सचिव व अभियंता यांच्यावर फौजदारी कारवाई न झाल्यास नवनिर्माण बंजारा क्रांती सेना आंदोलन करेल असा इशारा संबंधित निवेदनात देण्यात आले आहे.

हा प्रशासनाने आपली भूमिका न बदलल्यामुळे कोसारा येथील उपसरपंच सचिन पचारे यांच्या नेतृत्वात घरकुल लाभार्थी सोमवारपासून कोसारा नदी घाटावर आमरण उपोषण सुरू करीत प्रशासनाचे लक्ष वेधले आहे. या उपोषणाला सरपंच छाया खाडे, रत्नमाला माहाजन, सुनीता येडमे, शोभा कुरमारे, रेखा चिचुलकर, सुभाष खडसे, किसन लोंडगे आदी ग्रामपंचायत सदस्य व घरकुल लाभार्थींनी समर्थन दिले.



मानवी हस्तक्षेपामुळे प्रदूषित वातावरण जीवसृष्टीच्या विनाशाचे कारण

(जागतिक पर्यावरण दिन विशेष
५ जून २०२५)
संपूर्ण आकाशगंगेत, केवळ पृथ्वीवरच जीवन शक्य आहे, कारण येथे जीवनासाठी आवश्यक असलेल्या घटकांचा चांगला समन्वय स्थापित झाला आहे. आपल्या सभोवतालचे वातावरण मानवी विकासासाठी उपयुक्त आहे, परंतु मानवाने सर्व मर्यादा ओलांडल्या आणि त्या पर्यावरणीय घटकांचे प्रचंड नुकसान केले आहे, ज्यामुळे पर्यावरणाचे संतुलन बिघडले आणि ते आता मानवी जीवनासाठी धोकादायक बनत आहे.

नैसर्गिक संसाधनांचे अतिरेक, भेसळ, विषारी रसायनांचा अमर्यादित वापर, यांत्रिक संसाधनांवरील वाढते अवलंबित्व, वाढते इलेक्ट्रॉनिक कचरा, प्रदूषण, घोघाटा, अशुद्धता, जंगलतोड, सिमेंटीकरण, वाढते शहरीकरण, सरकारी नियमांचे कायद्यांचे उल्लंघन, वन्यजीवांच्या नैसर्गिक अधिवासाचे नुकसान, ओझोन थराचे नुकसान, निसर्गात सातत्याने मानवी हस्तक्षेप यामुळे पर्यावरणाचा नाश होत आहे, ज्यामुळे नैसर्गिक आपत्तींमध्ये प्रचंड वाढ झाली आहे.

ग्लोबल वॉर्मिंगची समस्या खूप वेगाने वाढली आहे, ज्याचा थेट परिणाम जैवविविधतेवर होत आहे. पर्यावरणात मानवी हस्तक्षेपामुळे संपूर्ण जीवसृष्टीचे नुकसान झाले आहे. आता हळूहळू

प्रत्येकाला त्याचे गंभीर परिणाम भोगावे लागत आहेत. आपण लगेच युद्धपातळीवर पर्यावरणपूरक उपक्रमांवर लक्ष केंद्रित केले पाहिजे, अन्यथा जीवसृष्टीचे भवितव्य अत्यंत विनाशकारी आणि वेदनादायी ठरेल.

पर्यावरणाविषयी जागरूकता निर्माण करण्यासाठी, दरवर्षी ५ जून रोजी जगभरात जागतिक पर्यावरण दिन साजरा केला जातो. या वर्षी २०२५ ची थीम जागतिक प्लास्टिक प्रदूषणाचा अंत करा आहे. प्लास्टिक प्रदूषणाला तोंड देण्याची देशाची तातडीची गरज या थीममध्ये अधोरेखित केली आहे.

जागतिक तापमानवाढीमुळे, हवामान ऋतूंचे चक्र विस्कळीत झाले आहे. आता उन्हाळ्यात पाऊस पडतो, पावसात थंडी पडते, हिवाळ्यात उष्णता आणि नंतर कधीकधी पाऊस पडतो, ज्याचा पिकांवर आणि आरोग्यावर वाईट परिणाम होतो. पिकांचे नुकसान होते, काही ठिकाणी पूर येतो तर काही ठिकाणी तीव्र दुष्काळ पडतो, ज्याचा सर्वात मोठा फटका शेतकरी, छोटे व्यापारी आणि गरिबांना सहन करावा लागतो, त्याचबरोबर वन्यजीव आणि जलचरांनाही हानी पोहोचते.

हिमखंड वितळतात आणि समुद्रात शोषले जातात, ज्यामुळे समुद्राची पातळी वाढते आणि तापमान सतत वाढत राहते. बदलत्या हवामानामुळे मानवी आरोग्य



अधिकधिक कमकुवत होत चालले आहे, प्राणघातक आजार वेगाने पसरत आहेत, रोगप्रतिकारक शक्ती कमकुवत होत आहे.

सध्या उन्हाळ्यात वाहणारी आर्द्रता गुदमरवणारी ठरत आहे; असे वाटते की ते शरीराला आतून उकळत आहे. सजीवांसाठी वरदान असलेला ओझोन थर आता सतत होणाऱ्या नुकसानीमुळे धोक्यात येत आहे. या समस्या आणि प्रदूषित वातावरणामुळे आपले मानसिक आरोग्यही झपाट्याने बिघडते आहे.

आपण आपल्या पुढच्या पिढीसाठी असलेल्या नैसर्गिक संसाधनांचा नाश करण्यास सुरुवात केली आहे आणि निविदा काढणाऱ्या कंत्राटदारांच्या त्याशिवाय, आपण विषारी वातावरण

सतत वाढवत आहोत. आपण आपल्या स्वास्थ्यात इतके आंधळे झालो आहोत की आपल्या घराबाहेर जर एखादे हिरवेगार झाड असेल, जे आपल्याला शुद्ध ऑक्सिजन, सावली, फळे, फुले आणि थंडवा देते, तरीही आपण ते झाड तोडून त्या जागेवर अतिक्रमण करण्याचा विचार करते.

सतत वाढवत आहोत. आपण आपल्या स्वास्थ्यात इतके आंधळे झालो आहोत की आपल्या घराबाहेर जर एखादे हिरवेगार झाड असेल, जे आपल्याला शुद्ध ऑक्सिजन, सावली, फळे, फुले आणि थंडवा देते, तरीही आपण ते झाड तोडून त्या जागेवर अतिक्रमण करण्याचा विचार करते.

मानवांच्या अशा कृतींमुळे, किलबिलाट करणारे पक्षी दाट लोक वस्तीच्या भागांपासून दूर झाले आहेत. शहरांमधून वाहणाऱ्या नद्या आता घाणेरड्या नाल्यांमध्ये रूपांतरित झाल्या आहेत. अनेकदा अधिकाऱ्यांच्या किंवा निविदा काढणाऱ्या कंत्राटदारांच्या निष्काळजीपणाचे परिणाम सामान्य

बकरी ईदनिमित्त गोहत्या नकोच!

बकरी ईदच्या जवळ आली आहे. भ्रष्ट पोलीस अधिकारी आणि स्थानिक लोकप्रतिनिधींच्या नाकतेपणामुळे गोवंश हत्येच्या आणि गोतस्करांच्या वातम्या प्रतिदिन वृत्तपत्रांतून वाचनात येत आहेत.

गाय जशी हिंदूसाठी पूजनीय आहे तशी ती अत्यंत उपयुक्त पशु सुद्धा आहे त्यामुळे तिचे पालनपोषण आणि संरक्षण करणे आज नितांत गरजेचे आहे. यासाठीच सरकारने राज्यात गोवंश हत्या प्रतिबंधक कायदा संमत केला.

मात्र त्यानंतरही गोवंश हत्येवर अंकुश आलेला नाही. या कायद्याच्या अंतर्गत कोणाला शिक्षा झाल्याचेही आजतागायत ऐकिले नाही. गोवंश नेणाऱ्या वानांवर, कसावांवर कारवाई केली गेली तरी त्यांच्यावर वेगळीच कलमे लावली जातात असाही आरोप गोरक्षकांकडून करण्यात येतो, त्यामुळे या गोतस्करांना काही वेळतच जामीन मिळते.

गोवंशाची सुटका करण्यासाठी

वाचक लिहितात

गेलेल्या गोप्रेमींवर आणि पोलीसांवर गोरक्षकांकडून आणि कसावांकडून बऱ्याचदा प्राणघातक हल्ले केले जातात. हिंदूंना पूजनीय असणाऱ्या गोमांतेला आणि गोवंशाला कायद्याने संरक्षण मिळावे म्हणून हा कायदा करण्यात आला, मात्र कायद्याची अंमलबजावणी आज केवळ कागदावरच होताना दिसते.

धर्मनिरपेक्ष शासनप्रणाली अवलंबलेल्या भारतात सर्व धर्मीयांना त्यांचे सण, उत्सव साजरे करण्याचा अधिकार संविधानाने दिला आहे; मात्र ते साजरे करत असताना अन्य धर्मीयांच्या धार्मिक भावनांना डिवचण्याचा प्रयत्न केल्यास त्यांना शिक्षा करण्याचे प्रयोजनही संविधानाने केले आहे. कायद्याची अंमलबजावणी करण्याचे दायित्व असणारी पोलीस यंत्रणा हिंदूंच्या धार्मिक भावनांची कदर करणार आहे का?

■ **सौ. मोक्षदा धाणेकर काळाचौकी, मुंबई.**

याला काय परीक्षा म्हणायचं का ?

जुन्या अकरावी एस.एस.सी.च्या काळात अर्थात १९७५ पूर्वी परीक्षा म्हटलं की कसून अभ्यास करायला लागायचा , भरपूर वाचन आणि भरपूर लिखाण करायला लागायचं तेव्हा कुठे प्रश्न श्रेणीची अपेक्षा करता यायची. परीक्षा म्हटली की उत्तीर्ण होणाऱ्या विद्यार्थ्यांची संख्या अनुत्तीर्ण होणाऱ्या विद्यार्थ्यांच्या तुलनेत फारच कमी असायची. यंदाचा एस.एस.सी.चा निकाल ९६.१० % लागला आहे.त्यामुळे प्रश्न असा पडतो की हल्लीचे विद्यार्थी लव हुशार झालेत? की परीक्षा पद्धती लय सोपी झालीय? सदैव झालीय? हुशारी म्हटलं तर तीच हुशारी पुढच्या परीक्षा देताना का दिसून येत नाही? नजीकच्या काळात एखाद्या वर्षी शंभर टक्के निकाल लागला तर आश्चर्य वाटायला नको.तेव्हा मात्र नाचत आनंदाने म्हणू गज्ज महाराष्ट्र माझा ,जय जय महाराष्ट्र माझा.

■ **प्रा. सुहास पटवर्धन सिएल, अमेरिका.**
एम.ए. (इंग्रजी साहित्य) मुंबई विद्यापीठ

दरवर्षी अंदाजे २० लाख लोक यकृताशी संबंधित आजारांमुळे मरतात. याचा अर्थ जगभरातील एकूण मृत्यूंपैकी सुमारे ४ टक्के मृत्यू यकृतामुळे होतात. यकृत निरोगी ठेवण्यात आहाराची खूप महत्वाची भूमिका असते.

यकृत हा शरीरातील सर्वात मोठा अंतर्गत अवयव आहे आणि तो ५०० हून अधिक कार्ये करतो. ते प्रथिने पचवणे, खनिजे साठवणे, पित्त तयार करणे आणि रक्त फिल्टर करणे अशी कार्ये करते. ते अल्कोहोल आणि ड्रग्स सारख्या विषारी पदार्थांचे विघटन आणि चयापचय देखील करते. म्हणून, चांगल्या आरोग्यासाठी आणि तंदुरुस्तीसाठी यकृत निरोगी ठेवणे महत्वाचे आहे.

काँफी : जर तुम्ही मर्यादित प्रमाणात काँफी प्यायली तर ते तुमचे यकृत निरोगी ठेवेल. नियमितपणे काँफी पिल्याने नॉन-अल्कोहोलिक



यकृताचे आरोग्य निरोगी ठेवण्यासाठी या ड्रिंक्सचे सेवन ठरेल फायदेशीर

फॅटी लिव्हर डिसीज आणि लिव्हर फायब्रोसिस सारख्या आजारांचा धोका कमी होतो. जळजळ कमी करते आणि यकृताच्या पेशींचे संरक्षण करते.

ग्रीन टी : यकृताचे आजार रोखण्यासाठी ग्रीन टी प्रभावी आहे. त्यात EGCG सारखे कॅंटीचिन

अशोक सराफ हे एक भारतीय विनोदी अभिनेता आहेत, जे मराठी आणि हिंदी चित्रपटांसह दोन्ही भाषांमधील थिएटरमध्ये काम करण्यासाठी ओळखले जातात. सराफ यांना चार फिल्मफेअर मराठी पुरस्कारांसह अनेक पुरस्कार मिळाले आहेत. त्यांना मराठी चित्रपटसृष्टीतील महानायक- सर्वश्रेष्ठ अभिनेता, अशोक सम्राट किंवा मामा असे संबोधले जाते.

सन २०२३मध्ये त्यांना महाराष्ट्र भूषण हा भारतातील महाराष्ट्र राज्यातील सर्वोच्च नागरी सन्मान मिळाला. सन १९८०च्या दशकाच्या सुरुवातीपासून सराफांना मराठी चित्रपटांमध्ये प्रमुख भूमिका मिळू लागल्या. अशोक सराफ, लक्ष्मीकांत बेर्डे, सचिन पिळगावकर आणि महेश कोठारे यांच्या संयोजनाने १९८५पासून मराठी चित्रपटसृष्टीत कॉमेडी चित्रपटांची लाट निर्माण केली जी एक दशकाभून अधिक काळ टिकली.

एक डाव भुताचा-१९८२, धुम धडाका-१९८५, गम्मत जम्मत-१९८७, भुताचा भाऊ-१९८९, बाळाचे बाप ब्रह्मचारी-१९८९, अशी ही बनवा बनवी-१९८८ आणि हे प्रमुख नायक म्हणून त्यांच्या यशस्वी मराठी चित्रपटांमध्ये आहेत. आयत्या घरात घरोबा-१९९१. बॉलीवूडमध्ये त्यांनी करण अर्जुन-१९९५, येस बॉस-१९९७, जोरू का गुलाम-२०००, सिंघम-२०१२ इत्यादी आणि डोंट वरी हो जायेगा यासह दोन हिंदी टेलिव्हिजन सिटकॉममध्ये काम केले.

अशोक सराफ यांचा जन्म मुंबई येथे दि.४ जून १९४७ रोजी झाला. ते दक्षिण मुंबईच्या चिखलवाडी परिसरात लहानाचे मोठे झाले आणि शिक्षणासाठी डीजीटी विद्यालयात गेले. ज्येष्ठ अभिनेते अशोक कुमार यांच्या नावावरून त्यांचे नाव अशोक ठेवण्यात आले. त्यांचे बालपण दक्षिण मुंबईतील चिखलवाडी येथे गेले. त्यांचे शालेय शिक्षण डीजीटी विद्यालय मुंबई येथे पूर्ण झाले. सन १९९०मध्ये त्यांचा विवाह अभिनेत्री निवेदिता जोशी यांच्याशी झाला. त्यांनी गोव्यातील मंजुशी मंदिरात लग्न केले, जेथे सराफचे कुटुंब मूळचे आहे.

त्यांना अनिकेत सराफ नावाचा मुलगा आहे जो एक आचारी आहे. अशोक सराफ सन १९६९पासून चित्रपट आणि दूरचित्रवाणी उद्योगात कार्यरत आहेत. त्यांनी २५० हून अधिक मराठी चित्रपटांमध्ये काम केले आहे, त्यापैकी १००हून अधिक व्यावसायिकरित्या यशस्वी ठरले आहेत. त्यांनी मुख्यतः कॉमेडी चित्रपटांमध्ये काम केले आहे. सन १९६९मध्ये जानकी या मराठी चित्रपटातून त्यांनी आपल्या कारकिर्दीला सुरुवात केली. त्यानंतर त्यांनी दोनी धरचा पाहुणा, जवळ ये लावू

विनोदाचा बादशहा



कृष्णकुमार आनंदी-गोविंदा निकोडे गुरुजी गडचिरोली. ९४२३७९४८८६.

हाऊस विकसित केले, जे त्यांची पत्नी निवेदिता जोशी-सराफ हाताळते. त्यांनी १९८० मध्ये अभिनेता लक्ष्मीकांत बेर्डे यांच्यासोबत अशी ही बनवा बनवी, बाळाचे बाप ब्रह्मचारी असे अनेक हिट कॉमेडी जॉनर चित्रपट केले. मराठी चित्रपटसृष्टीतील आणखी एक विनोदी अभिनेता लक्ष्मीकांत बेर्डे यांच्यासोबतची जोडी यशस्वी झाली, ज्यांनी अनेक हिंदी चित्रपटांमध्येही भूमिका केल्या आहेत. सराफ यांच्यासोबत बेर्डे आणि सचिन पिळगावकर यांनी अनेक मराठी चित्रपटांमध्ये काम केले.

त्यांनी अशी ही बनवा बनवी मध्ये मराठी चित्रपटसृष्टीतील दोन सुपरस्टार सचिन पिळगावकर आणि लक्ष्मीकांत बेर्डे यांच्या प्रमुख भूमिकेत मोठ्या यशाची चव चाखली. हा चित्रपट चांगलाच हिट ठरला होता. अशोक सराफ यांनी बॉलिवूडमध्ये महत्वाच्या भूमिका केल्या. सिंघम, प्यार किया तो डरना क्या, गुप्त, कोयला, येस बॉस, जोरू का गुलाम आणि करण अर्जुन या चित्रपटांतील काही भूमिका लक्षात राहतात.

अशोक मामांनी ये छोटी बड़ी बातें आणि हम पांच-आनंद माथूरच्या भूमिकेत सारखा मालिका यशस्वी ठरल्या. टेलिव्हिजन मालिकांमध्ये देखील काम केले आहे. त्यांचा डोंट वरी हो जायेगा हा कॉमेडी शो होता, जो १९९०च्या दशकात सहारा टीव्हीवर प्रसारित झाला होता. सराफ यांनी त्यांच्या कारकिर्दीत मराठी नाटकांमध्ये अनेक भूमिका साकारल्या आहेत.

हमीदाबाईची कोटी, अनाधिकृत, मनोमिलन, हे राम काईंओग्राम, डार्लिंग डार्लिंग, सारखा चाटित दुखते, लगीनधाई, व्हॅन्यूम कलीनर ही काही महत्वाची नाटके आहेत. सन २०१२मध्ये तेव्हाजवळ मुंबई पुणे द्रुतगती मार्गावर एका मोठ्या कार अपघातात सराफ बचावले होते. विनोदाचा बादशहाला शुभेच्छा!

आपल्या सर्वांची जबाबदारी आहे. हवा आणि जल प्रदूषण कमी करण्यासाठी उपाययोजना प्रभावीपणे राबवणे, उत्सर्जन नियम कडक करणे आणि कचरा व्यवस्थापन सुधारणे, हरितगृह वायू उत्सर्जन कमी करण्यासाठी आणि हवामान बदलांचे परिणाम कमी करण्यासाठी पावले उचलणे, ऊर्जा कार्यक्षमता सुधारणे आणि जंगलांचे संरक्षण करणे. परिसंस्थांचे जतन आणि पुनर्संचयित करणे, जंगलतोड कमी करणे आणि शाश्वत जमीन व्यवस्थापन पद्धतींना प्रोत्साहन देणे. हिरव्यागार जागांची निर्मिती, पायी चालणे आणि सायकलिंगला प्रोत्साहन, यांत्रिक संसाधनांवरील अवलंबित्व कमी करणे. वृक्षारोपणाला सातत्याने प्रोत्साहन देणे. गावांचे शहरांकडे होणारे स्थलांतर, रोखण्यासाठी कायमस्वरूपी उच्च शोधणे म्हणजेच ग्रामीण भागातही दर्जेदार शिक्षण, आरोग्य आणि रोजगाराच्या सुविधा प्रभावीपणे स्थापित करणे, सुपीक जमिनीची धूप रोखणे, पिकांवर हानिकारक रसायनांच्या फवारणीवर बंदी घालणे, सेंद्रिय शेतीला प्रोत्साहन देणे, जंगलातील झाडांचे क्षेत्र गरजेच्या प्रमाणात खूपच कमी आहे, ते वाढवण्याच्या गरजेवर भर देणे, प्लास्टिक कचरा आणि ई-कचऱ्याचे रीसायकल करणे, रेन वाटर हार्वेस्टिंगला प्रोत्साहन देणे, आजूबाजूच्या परिसरात कमीत कमी प्रदूषण आणि जास्तीत जास्त हिरवळ राखणे हे आपले कर्तव्य आहे.

तसेच सरकारी धोरणे आणि नियमांचे काटेकोरपणे पालन करा, स्वच्छ वातावरण असेल तरच जीवन आहे. आपण पर्यावरणाला जे काही दिले, तेच पर्यावरण आता आपल्याला परत करत आहे. जर आपण पर्यावरण स्वच्छ ठेवले तर पर्यावरण आपल्याला स्वच्छ वातावरण देईल.

■ ■ ■

वसुंधरेचं वाळवंट होता कामा नये

दरवर्षी जगभर ५ जून रोजी जागतिक पर्यावरण दिन साजरा केला जातो आणि पर्यावरणाच्या रक्षणासाठी जागरूकता आणि कृतीला प्रोत्साहन देण्यासाठी संयुक्त राष्ट्रांचे प्रमुख साधन आहे. सृष्टी हे सजीव व निर्जिव वस्तुचे मिश्रण आहे, झाडे ही जीवन आहे. सृष्टीकल्याने जीवनाचे मिश्रण अशा प्रकारे केले आहे की, ते सृष्टीच्या जीवनचक्राला संतुलीत ठेवते. कोणत्याही सजीव निर्जीव रचनेसोबत मनुष्याने केलेल्या छेडछाडीचे परिणाम संपूर्ण जीवन सृष्टीला भोगावे लागतात. वृक्षवल्ली हा या सृष्टीचा खरा आधार आहे. तेव्हाच राज्य हिरवेगार होईल आणि आपण प्रदूषण विरहित वातावरणात स्वच्छ रथास घेवू यासाठी सर्वांनी कटीबद्ध राहावे, कारण तो जीवकी प्राण आहे झाडे लावा आणि जगवा व अमूल्य असे जीवन वाचवा.

जागतिक पर्यावरण दिन हा सार्वजनिक पोहोचण्यासाठी एक जागतिक व्यासपीठ आहे, ज्यामध्ये दरवर्षी १४३ हून अधिक देशांचा सहभाग असतो. दरवर्षी, कार्यक्रमांने व्यवसाय, गैर-सरकारी संस्था, समुदाय, सरकार आणि खातमनाम व्यक्तींना पर्यावरणीय कारणांचे समर्थन करण्यासाठी एक थीम आणि मंच प्रदान केला आहे.

पर्यावरणाच्या संरक्षणासाठी आणि संवर्धनासाठी यादिवशी वेगवेगळे पर्यावरण विषयक जागरूकता आणि कृती कार्यक्रम आयोजित केले जातात.

जागतिक पर्यावरण दिवस या दिवशी त्या गोष्टी बद्दल जागरूक केले जाते. ज्यांचा जगावर आणि पर्यावरणावर सकारात्मक आणि नकारात्मक परिणाम होतात. हा दिवस पर्यावरणाचे रक्षण आणि संवर्धन करण्याच्या आपल्या जबाबदारीचे आपल्याला जाणीव आणि दृष्टिकोन देतो.

आजच्या दिवशी म्हणजेच ५ जून रोजी जगभर पर्यावरण दिवस अगदी थाटामाटाने साजरा केला जातो. त्यादिवशी पुढील जीवनातील परिस्थिती किती बिघट होईल ते पाहता त्यासाठी जागतिक पर्यावरण दिवस साजरा केला जातो. प्रत्येक ठिकाणी उपक्रम करून भाषणे करून, झाडे लावा उपक्रम राबवून पुढील धोका टाळण्याचे आज कार्य केले जाते.

यासोबतूनच या दिवसाची जागरूकता निर्माण होते. आपल्या मातेसमान पृथ्वी आहे आणि तिच्या पर्यावरणाची काळजी सर्वांनी घ्यावी. जवळपास पाच दशकांपासून जागतिक पर्यावरण दिन जागरूकता वाढवत आहे, कृतीला समर्थन देत आहे आणि पर्यावरणासाठी बदल घडवून आणत आहे.

जागतिक पर्यावरण दिनाची थीम ग्रीन सिटीज होती आणि घोषणा होती प्लॅन्ट फॉर द प्लॅनेट! २००५ ला साध्य केली. विषय वाळवंट आणि वाळवंटीकरण होता आणि वाळवंटात कोरडवाहू नको असे घोषवाक्य होते. २०११ च्या जागतिक पर्यावरण दिनाचे आयोजन भारतात केले होते. दिवसाचे यजमानपद भूयवण्याची भारताची ही पहिली वेळ होती.

२०११ ची थीम ह्युफोरिस्ट्स - नेचर अँड युवर सर्व्हिस होती. समुद्र किनारा स्वच्छता, मैफिली, प्रदर्शने, चित्रपट महोत्सव, सामुदायिक कार्यक्रम, वृक्षारोपण आणि बरेच काही यासह जगभरात हजारो उपक्रम आयोजित केले गेले.

भारतात रेंडर मोदी यांनी जागतिक पर्यावरण दिन साजरा करण्यासाठी आणि पर्यावरणासाठी जनजागृती करण्यासाठी कदंबचे रोपटे लावले. भारत येथे



प्रविण बागडे

नागपूर. 9923620919
pravinbagde@gmail.com

रावविण्यासाठी सक्ती केली पाहिजे.

कारण राज्याच्या प्रमुख शहरातील वृक्ष तोड सारखी वाढते आहे. त्यामुळे शहरातील सौंदर्यीकरण व सुशोभीकरण असलेले शहरे वृक्ष नसल्यामुळे पार शहरे बकाल होत चाललेली आहेत. त्यामुळे पर्यावरणात सारखी वाढ होत आहे.

जिकडे-तिकडे प्रदुषण पाय पसरवित असल्यामुळे आरोग्य असुरक्षीत आहे.वाढते शहरीकरण आणि औद्योगिकीकरणामुळे निर्माण होणारा नैसर्गिक असमतोल दुर करण्यासाठी तसेच स्वच्छ व हरीत पर्यावरणाच्या निर्मितीसाठी प्रकल्पाची संकल्पना शासनाने साकारली पाहिजे.

जमीन मोळखी करण्यासाठी राजकिय आंधळेपणाचा आणि हव्यासातून आलेल्या आततायीपणाचा शासनामार्फत बुलडोजर सैरावैरा वृक्ष छाटीत निघाला आहे. पण पर्याय शोधला नाही उलट सिमेंट रस्त्याची भर त्यामुळे वातावरण दुषित होणं स्वाभाविक आहे. घरं रचली जातील, अहो पण वृक्ष नसतील तर माणसं कोसळतील त्याचं काय? या जाणीवेनं वृक्ष वाचवा यासाठी संघर्ष समिती तयार करण्याची गरज आहे. नुसतं झाडं लावून भागणार नाही तर त्याची निगा राखली पाहिजे, जवळगूक केली पाहिजे. तेव्हा कुठे पर्यावरणाला बाधा होणार नाही तर सुष्टी नटलेली दिसले बहर आलेला असेल अशावेळी झाडाची काळजी घेतली नाही तर वसुंधरेचं वाळवंट व्हायला वेळ लागणार नाही.

तेव्हा झाडे लावा आणि झाडे जगवा हा मंत्र प्रत्येकाने आत्मसात करून घ्यायला पावसाळ्यात एक तरी झाड लावून आपलं कर्तव्य पणाला लावावे, जेणेकरून पर्यावरण दिन साजरा करण्याचं सार्थक होईल. जागतिक पर्यावरण दिनाच्या हार्दिक शुभेच्छा!

■ ■ ■



चटपटीत चिप्स भेळ

दो स्तानो, संध्याकाळच्या वेळी काहीतरी चटपटीत खावसं वाटतं. अशावेळी पटकन भेळचा पर्याय निवडला जातो. भेळ म्हटली की चुरमुते हवेत. पण तुमच्याकडे बटाटा वेफर्सचं एखादं पाकिट असलं तरी भेळ बनवता येईल. चला तर मग,

मिरच्या घाला. नीट मिसळून घ्या. मग फरसाण आणि शेव घालून थोडा लिंबाचा रसही घाला. सर्व घटक नीट मिवस करा. वेफर्स, फरसाणात मीठ असतंच. तुमच्या चवीनुसार मीठ घाला. वरून कोथिंबिरही घालता येईल. संध्याकाळच्या चहासोबत ही चिप्स भेळ मस्त लागेल. इतकंच नाही तर मित्रमंडळींकडून तुमच्या कल्पकतेचं कौतुकही होईल.



अ जय अजमेरा हे एक मोठे उद्योगपती आहेत. त्यांची कंपनी 'अजमेरा फॅशन' कापड उद्योगात काम करते आणि त्यांची वार्षिक उलाढाल २५० कोटी रुपयांपर्यंत आहे. अजय अजमेरा यांनी स्वतःच्या बळावर इतकं मोठं व्यावसायिक साम्राज्य उभं केलं आहे. त्यांच्याकडे कोणतीही पदवी नव्हती. ते कोणत्याही अनुभवाशिवाय या उद्योगात आले आणि अल्पावधीतच मोठा व्यवसाय उभा केला.

अजय अजमेरा यांचा जन्म राजस्थानमधील एका छोट्या शहरात एका सामान्य कुटुंबात झाला. १९७३ मध्ये जन्मलेल्या अजय यांनी फक्त ११ वीपर्यंत शिक्षण घेतलं. त्यानंतर वाईट आर्थिक परिस्थितीमुळे त्यांनी शिक्षण सोडलं; पण अजयची स्वप्नं मोठी होती. ती पूर्ण करण्यासाठी त्यांनी नवीन कामाच्या संधी शोधायला सुरुवात केली आणि ते गुजरातमधील सुरत येथे पोहोचले. कोणताही अनुभव नसताना कापड उद्योगात काम करायला सुरुवात केली. सुरतला भारताचं कापड केंद्रदेखील म्हटलं जातं. अनुभवाअभावी, त्यांनी कापड उद्योगात अत्यंत खालच्या स्तरावर काम करण्यास सुरुवात केली.

कापड उद्योगातील बारकावे

शाळा सोडून उभारला अडीचशे कोटींचा उद्योग

अजयने कापडांची वर्गवारी करण्यापासून पुरवठा साखळीतील गुंतगुंत समजून घेण्यापर्यंत प्रत्येक विभागात काम केलं. हळूहळू त्यांना कापड उद्योगाची चांगली समज मिळाली. अजय यांना काहीतरी वेगळं आणि चांगलं करण्याचं होतं. त्यांना लहान उद्योजक आणि महिलांसाठी हा व्यवसाय सोपा करायचा होता. २० वर्षे अजय यांनी कापड उद्योगात विविध पदांवर काम करून अनुभव मिळवला. २०११ पर्यंत, अजय दरमहा २ लाख रुपये कमवू लागले; पण ते त्यावर समाधानी नव्हते. अशा परिस्थितीत अजय यांनी स्वतःचा व्यवसाय सुरू करण्याचा निर्णय घेतला. कमी गुंतवणुकीत संधी



दीर्घकाल स्मरणात राहण्यासाठी..

मु लांसाठी परीक्षेची तयारी करणं हे सर्वात कठीण काम असतं. कमी वेळात इतक्या गोष्टी लक्षात ठेवणं कठीण होतं. या टिप्स वापरून अभ्यास केल्यास परीक्षेत चांगले गुण मिळू शकतात

नोड्स काढा कॉलेजमध्ये शिकवल्या जाणाऱ्या विषयांच्या नोड्स बनवा. त्या शेवटी वाचायला सोप्या वाटतील. कोणत्याही विषयाच्या पुस्तकी भाषेत नोड्स बनवू नका. शिक्षक बोलतात तेच वहीत लिहा. वहीतील रेखाचित्रांद्वारे गोष्टी लहान स्वरूपात तयार करा. जेव्हा तुम्ही परीक्षेत ते पुन्हा कराल, तेव्हा तुम्हाला समजण्यास कोणतीही अडचण येणार नाही. याशिवाय, विषयांमधील संबंध समजून घेण्याचा प्रयत्न करा. असे केल्याने तुम्हाला एकाच वेळी एकच नाही तर अनेक विषय आठवतील.

फ्लॅशकार्ड तयार करा महत्त्वाच्या विषयांचे फ्लॅशकार्ड तयार करा आणि ते पुस्तकात चिकटवा. यामुळे

उन्हाळ्यातलं कलर कॉंबिनेशन

आ पला ड्रेसिंग सेन्स केवळ आराम दायकच नसावा तर त्यामुळे इतरांना प्रभावितही करता यावं असं प्रत्येकालाच वाटतं. उन्हाळ्यात स्वतःला कूल आणि ताजेतवाने ठेवणं हे फार कठीण नाही. पाच उत्तम रंगसंगती जाणून घेतल्या, तर त्या उन्हाळ्यात कूल आणि स्टायलिश लूक देतील.

पांढरा आणि निळा उन्हाळ्यात सर्वोत्तम आणि ताजा लूक मिळवायचा असेल तर पांढऱ्या आणि निळ्या रंगाचं कॉंबिनेशन वापरा. पांढरा शर्ट आणि निळी जीन्स किंवा निळा शर्ट आणि पांढरी पॅट, दोन्हीही लूक ऑफिससाठी योग्य आहेत. हे कॉंबिनेशन आरामदायी असून तुम्हाला थंड आणि ताजंतवानं ठेवतं.

पेस्टल पिवळा आणि हिरवा पेस्टल पिवळ्या आणि हिरव्या रंगाचं कॉंबिनेशन नवीन ऊर्जा आणि ताजेपणाची भावना देतं. हिरव्या रंगाची पॅट आणि पेस्टल पिवळा शर्ट किंवा पेस्टल पिवळा स्कर्ट आणि हिरव्या रंगाचा टॉप ही दोन्ही कॉंबिनेशन्स उत्तम आहेत. हे ऑफिसमध्ये सकारात्मक वातावरण निर्माण करते.

फिकट गुलाबी आणि पांढरा ऑफिसमध्ये सुंदर लूक हवा असेल तर



फिकट गुलाबी आणि पांढरा रंग हे उत्तम कॉंबिनेशन असू शकतं. पांढरी पॅट किंवा स्कर्ट फिकट गुलाबी रंगाचा शर्ट किंवा टॉपसह, हे कॉंबिनेशन खूप सुंदर आणि आकर्षक लूक देतं. हे रंग तुम्हाला कूल आणि ताजंतवानं बनवतात आणि ऑफिसमध्ये एक आकर्षक प्रतिमादेखील निर्माण करतात.

नेव्ही ब्लू आणि ग्रे नेव्ही ब्लू आणि ग्रे रंगाचं कॉंबिनेशन व्यावसायिक आणि स्टायलिश दिसतं. नेव्ही ब्लू टॉपसह राखाडी ट्राउझर्स किंवा राखाडी ब्लू शर्ट हे एक आदर्श कॉंबिनेशन

फॅशन पॅशन आहे. हे रंग कूल आणि आरामदायी लूक देतात. उन्हाळ्याच्या हंगामात ते ऑफिससाठी योग्य आहे. हा लूक तुमच्या सहकाऱ्यांनाही तुमच्याकडे आकर्षित करेल.

ऑलिव्ह ग्रीन आणि बेज रंग ऑलिव्ह ग्रीन आणि बेज रंगाचं कॉंबिनेशन एक सोबर आणि स्टायलिश लूक देतं. ऑफिसमध्ये बेज रंगाच्या ट्राउझर्ससह ऑलिव्ह ग्रीन शर्ट किंवा बेज रंगाच्या पॅन्टसह ऑलिव्ह ग्रीन जॅकेट हे दोन्ही लूक उन्हाळ्यासाठी आदर्श आहेत.



फायदे सायकलिंगचे

मि त्रमंडळींसोबत सायकलिंगचा आनंद घेताना खूप धमाल येते. भटकंतीला गेल्यावर आपण सायकलिंग करतो. पण दोस्तानो, नियमित सायकलिंग करायला हवं. याचे अनेक लाभ आहेत. फिटनेसच्या दृष्टीने सायकलिंग कसं उपयुक्त ठरतं याविषयी...

सायकलिंगमुळे फक्त पायांना व्यायाम मिळतो असं नाही. तर हा एक परिपूर्ण व्यायाम आहे. सायकलिंगमुळे शरीर बळकट होतं. सायकलिंगमुळे मासिक आरोग्य उत्तम रहातं. ताण कमी होतो. मित्रमंडळींसोबत छान गप्पा मारत सायकलिंग केल्यावर मन प्रफुल्लित होतं. काही बागांमध्ये सायकल ट्रॅक्स असतात. निसर्गाच्या सानिध्यातही खूप छान वाटतं.

सायकलिंगमुळे झटपट वजन कमी होतं. यामुळे प्रत्येक अंगाचा व्यायाम होत असल्याने अतिरिक्त फॅट्स जाळायला मदत होते.

सायकलिंग हृदयाच्या आरोग्यासाठी उत्तम मानलं जातं. यामुळे श्वसनाचं तंत्र सुधारतं. आपला स्ट्रॅमिना वाढतो. त्यामुळे दररोज किमान अर्धा तास सायकल चालवायला हवी.

छंदाला व्यावसायिकतेची जोड

बऱ्याच तरुणांना नोकरीऐवजी उद्योग करायचा असतो. काहीना फोटो काढण्याचा छंद असतो. काही गायन, वादनात पुढे असतात. काहींची चित्रकला, शिल्पकला चांगली असते. तुम्ही तुमच्या या छंदाचं व्यवसायात रुपांतर करू शकता. छंदाच्या माध्यमातून उद्योगाचं गणित जुळवणारी अनेक मंडळी आपल्या आसपास आहेत. छंदाना व्यवसायाचं रूप देण्यासाठी नेमकं काय करायला हवं याविषयी...

सर्वात आधी तुमच्या छंदाची यादी करा. तुम्ही नेमके कशात कुशल आहात याचा अंदाज घ्या. तुमचा हा

छंद चांगलं उत्पादन किंवा सेवा म्हणून कशाप्रकारे सादर करता येईल याचा विचार करा.

यादी केल्यानंतर बाजारपेठेबाबत थोडं संशोधन करा. यामुळे तुम्हाला भावी ग्राहक, त्यांच्या आवडीनिवडी याबद्दल कळू शकेल. त्यांच्यापर्यंत कसं पोहोचायचं हे तुम्ही ठरवू शकाल.

वेगळ्या वाटा

उत्पादन किंवा सेवा बाजारात उतरवण्याआधी आपली कल्पना तपासून घ्या. काही ग्राहकांना उत्पादनाची माहिती द्या. तुमची उत्पादन किंवा सेवा त्यांना वापरायला द्या. त्यांच्याकडून सूचना मागवा. उत्पादनांमध्ये काही सुधारणा करायच्या असतील तर तसा विचार करा.

यानंतर तुमच्या उत्पादनाला किंवा सेवेला नाव द्या. मार्केटिंगचं तंत्र जुळवा. लवकरात लवकर उत्पादन बाजारात आणा.



जागतिक आरोग्य संघटना आणि इतर मोठ्या संस्थांना मोबाईल फोनच्या रेडिएशनमुळे मेंदूला थेट गंभीर नुकसान होत असल्याचा कोणताही ठोस वैज्ञानिक पुरावा अद्याप मिळालेला नाही. त्यामुळे, मोबाईल जवळ ठेवून झोपण्यामुळे रेडिएशनचा धोका नसला, तरी अन्य धोके दुर्लक्षून चालणार नाहीत. सध्या बहुतांश लोक झोपतानादेखील मोबाईल उशाशी ठेवतात; पण ही सवय आरोग्यासाठी घातक ठरू शकते. मोबाईलमधून निघणाऱ्या रेडिएशनचा आपल्या मेंदूवर आणि झोपेच्या गुणवत्तेवर परिणाम होऊ शकतो.

मोबाईल जवळ ठेवून झोपल्याने काय होतं?

सतत नोटिफिकेशन्स, वायब्रेशन किंवा लाईटमुळे मेंदू सतत ॲक्टिव्ह राहत असल्याने झोप पूर्ण होत नाही.

मोबाईल फोनमधून निघणाऱ्या इलेक्ट्रोमॅग्नेटिक रेडिएशनमुळे मेंदूवर नकारात्मक परिणाम होऊ शकतो.


झोपण्याआधी मोबाईल स्क्रीनकडे पाहिल्याने 'ब्लू लाइट' डोळ्यांवर ताण आणतो आणि झोपेच्या नैसर्गिक चक्रात अडथळा निर्माण होतो.

झोपेच्या कमतरतेमुळे चिडचिड, डिप्रेशन, चिंता यासारख्या मानसिक त्रासांची शक्यता वाढते.

काही घटनांमध्ये मोबाईल गरम होऊन स्फोट झाल्याच्या बातम्या समोर आल्या आहेत. त्यामुळे चार्जिंगवर असलेला मोबाईल उशाशी ठेवणं धोकादायक ठरू शकतं.

उशाखाली मोबाईल ठेवणे धोकादायक

रेडिएशनचा मोठा बागुलबुवा खरा नसला तरी, शांत आणि सुरक्षित झोपेसाठी काही गोष्टी लक्षात ठेवणं गरजेचं आहे. शक्य असल्यास, रात्री झोपताना मोबाईल तुमच्यापासून थोडा दूर ठेवा. तो उशाखाली किंवा कोणत्याही कापडाखाली, विशेषतः चार्जिंगला असताना, अजिबात ठेवू नका. झोपण्यापूर्वी काही वेळ मोबाईल न बघितल्यास शांत झोप लागण्यासही मदत होते.



पिककर्जात नाहक त्रास देणाऱ्या बँक अधिकाऱ्यांवर फौजदारी गुन्हे दाखल करा

■ महासागर प्रतिनिधी
बुलढाणा, दि. ४ :

खरीप हंगामाच्या तोंडावर शेतकऱ्यांना पिककर्ज, खते-बियाणे मिळण्यात येणाऱ्या अडचणी व ईतर मुद्द्यांबाबत भाजपा जिल्हाध्यक्ष आ. विजयराज शिंदे यांनी बुलढाणा जिल्हाधिकारी यांची भेट घेऊन मागणीचे निवेदन सादर केले.

खरीप हंगाम तोंडावर असताना व पिककर्ज वाटप व नूतनीकरनाची शेवटची तारीख ३० जून २०२५ असून देखील बुलढाणा जिल्ह्यात पिक कर्ज वाटपाची की अतिशय मंद आहे. मागील आठवड्यापर्यंत केवळ १६% पीक कर्ज वितरित झाले आहे. त्यामुळे पीककर्ज वाटपाची गती वाढविण्याची गरज आहे.

राष्ट्रीयकृत बँका शेतकऱ्यांना नियमित पीक कर्ज व डडर केलेल्या शेतकऱ्यांना पीककर्ज देण्यास टाळाटोळ करत आहे, काही बँक अधिकारी शेतकऱ्यांना अतिशय तुच्छतेची वागणूक देत असून सीबील, व ईतरही लहान लहान चुका



काढून पीककर्ज नामंजूर करीत असल्याचा विविध तक्रारी प्राप्त होत आहे. शेतकऱ्यांना तुच्छतेची वागणूक देऊन पिककर्ज नाकारणाऱ्या मुजोर बँक अधिकारी यांच्यावर फौजदारी गुन्हे दाखल करावे, अशी मागणी त्यांनी केली. शासकीय अनुदान, आर्थिक मदत यावर काही बँका होल्ड लावत आहे त्यामुळे शेतकऱ्यांना पेरणीच्या तोंडावर

आर्थिक अडचणींचा सामना करावा लागत आहे. त्यामुळे पेरणीच्या तोंडावर कोणत्याही शेतकऱ्यांच्या खात्याला होल्ड लावू नये, अशा शासनाच्या सूचना असतांना देखील त्याची अंमलबजावणी होताना दिसत नाही. पीक कर्जा सोबतच खाते व बी वियाणांचा काळाबाजार सुद्धा मोट्या प्रमाणात वाढला आहे. डीएवी , १२:३२:१६ या खतांचा कृत्रिम तुटवडा निर्माण

भाजपा जिल्हाध्यक्ष विजयराज शिंदे यांची मागणी जिल्हाधिकाऱ्यांची भेट घेत निवेदन सादर

महाडीबोटी पोर्टलची मुदत वाढवून देण्यात यावी.

शेतकऱ्यांच्या घरात गेल्या तीन महिन्यांपासून ज्वारी पडून आहे. शासकीय हमीभाव दराने होणारी ज्वारीची उन्हाळी खरेदी केंद्राचे उदघाटन झालेले आहे मात्र प्रत्यक्षात काही केंद्रावर ज्वारीची खरेदी होत नसल्याच्या शेतकऱ्यांच्या तक्रारी आहेत. पीक कर्जाचे उद्दिष्ट तात्काळ पूर्ण व्हावे यासाठी पीककर्जातील वाटपातील अडचणी तात्काळ सोडवाव्यात, बँकेत येणाऱ्या शेतकऱ्यांना अधिकाऱ्यांनी सौजन्याची वागणूक द्यावी तसेच खते-बी वियाणांचा होणारा काळाबाजार, कृत्रिम तुटवडा थांबवावा असा काळाबाजार करणाऱ्या कृषी केंद्र चालकांवर व मुजोर बँक अधिकाऱ्यांवर फौजदारी गुन्हे दाखल करावे, अशी मागणी निवेदनातून करण्यात आली आहे. यावेळी भाजपा जिल्हा सचिव चंद्रकांत बंदे, जिल्हा सचिव दत्ता पाटील, मा.नगरसेवक मंदार बाहेकर, भाजपुमो सतीश पाटील उपस्थित होते.

हिंदी सक्ती नसल्याचा अध्यादेश अजून का निघाला नाही?

राज ठाकरेंचे शिक्षण मंत्र्यांना खरमरीत पत्र हिंदीची पुस्तके छापण्यावरून निर्वाणीचा इशारा

■ महासागर प्रतिनिधी
मुंबई, दि. ४ :

महाराष्ट्र नवनिर्माण सेनेचे अध्यक्ष राज ठाकरे यांनी शालेय शिक्षण मंत्री दादा भुसे यांना पत्र लिहिले आहे. महाराष्ट्र राज्य शिक्षण मंडळाचा अभ्यासक्रम असलेल्या शाळांमध्ये इयत्ता पहिलीपासून दोनच भाषा शिकवल्या जातील, अशी घोषणा सरकारने केली होती, परंतु या घोषणेचा लेखी अध्यादेश अजून का आला नाही? असा सवाल राज ठाकरेंनी या पत्रातून उपस्थित केला आहे.

राज ठाकरे यांनी पत्रात म्हटले की, गेले जवळपास २ महिने महाराष्ट्रात पहिली इयत्तेपासून हिंदी भाषा शिकवणे यावरून सरकारकडून प्रचंड गोंधळ घालणं सुरू आहे. सुरुवातीला पहिल्या इयत्तेपासून तीन भाषा विद्यार्थ्यांना शिकवणार आणि त्यात हिंदी भाषा ही तिसरी सक्तीची भाषा असेल असे घोषित केलं गेलं.

ज्याच्या विरोधात महाराष्ट्र नवनिर्माण सेनेने आवाज उठवला, आणि ज्याच्यामुळे जनभावना तयार झाली. ती जनभावना इतकी तीव्र होती की सरकारने तिसऱ्या भाषेसाठी हिंदी



भाषेची सक्ती केली जाणार नाही असे घोषित केलं. घोषणेचा लेखी अध्यादेश अजून का आला नाही? मुळात हिंदी ही काही राष्ट्रभाषा नाही, देशातील इतर प्रांतातील भाषांसारखी एका भाषा. ती शिकण्याची सक्ती का केली जात होती? कुठल्यातरी दबावाखाली सरकार धरंगळत का जात होतं हे माहित नाही. पण

मुळात पहिल्या इयत्तेपासून तीन भाषा मुलांना का शिकायला लावायच्या हा मुद्दा आहेच. मग त्याबाबत पण आपण घोषणा केलीत की महाराष्ट्र राज्य शिक्षण मंडळाचा अभ्यासक्रम असलेल्या शाळांमध्ये इयत्ता पहिलीपासून दोनच भाषा शिकवल्या जातील. या घोषणेचा लेखी अध्यादेश अजून का आला नाही? आधीच्या तीन भाषा शिकवणे आणि त्यात हिंदीचा समावेश असणे या निर्णयाचा आधार घेऊन, हिंदी भाषेचा पुस्तक छपाईला केंद्राच सुरू झाली आहे. आता पुस्तक छापली आहेत मग पुन्हा आपल्याच निर्णयावर घुमजाव करायचं असं काही करणाऱ्या सरकारचा काही डाव तर नाही ना? असा सवाल विचारत राज यांनी निर्वाणीचा इशारा दिला आहे.

धारदार शस्त्रांनी वार करत तरुणाची निर्घृण हत्या

■ महासागर प्रतिनिधी, यवतमाळ, दि. ४ :

एका तरुणाची धारदार शस्त्रांनी वार करीत हत्या करण्यात आली आहे. चांदनी चौक परिसरात असलेल्या वन विभागाच्या कार्यालयासमोर घडलेल्या या घटनेने खळबळ उडाली आहे. या घटनेनंतर संतप्त झालेल्या मृताच्या नातेवाईकांनी एलआयसी चौकात रास्तारोकरी करीत आरोपीच्या अटोरीची मागणी लावून धरली होती.

मनीष उर्फ मन्ना शेंद्रे (वय २८) वर्षे रा. सेजल रसिडेन्सी असे हत्या झालेल्या तरुणाचे नाव आहे. मनीष हा त्याच्या दुचाकीची दुरुस्ती करण्यासाठी चांदणी चौकातून महादेव मंदिराच्या मागे एका गॅरजवर आला होता. यावेळी पूर्वनियोजित पद्धतीने दोन हल्लेखोर अटोरीक्षामध्ये आधीपासूनच बसलेले होते.



अन्य दोन आरोपी एका नंबर नसलेल्या दुचाकीवर त्या ठिकाणी आले. त्यांनी काही कळायच्या आत मनीषवर धारदार शस्त्रांनी हल्ला चढवला. या हल्ल्यात मनीषच्या पाठीवर, छातीवर, हातावर आणि गळ्यावर गंभीर जखमा झाल्या. हल्ल्यानंतर तो जिल्हा आरोग्य अधिकारी कार्यालयाच्या मागील गेटजवळ पडला. नंतर तो उठून पुढे वन कार्यालयाच्या दिशेने धावला असता तेथे तो कोसळला.

माहिती मिळताच शहर पोलिस ठाण्याचे पथक घटनास्थळी दाखल झाले. त्यानंतर एलसीबीचे अधिकारी, उपपर पोलिस अधीक्षक पियुष

जगताप, उपविभागीय पोलिस अधिकारी दिनेश बैसाणे हे वरिष्ठ अधिकारीही घटनास्थळी पोहोचले. दुचाकीला कट लागल्याच्या कारणावरून झालेल्या वादत या घटनेतील मृतक मनीष याने एका युवकावर देशी कट्ट्याने गोळीबार केला होता. या घटनेत त्या युवकाचा मृत्यू झाला होता. या प्रकरणात मन्नाला पोलिसांनी अटक केली होती. काही महिन्यांपूर्वीच तो जामिनावर सुटला होता. त्या घटनेचा वचपा काढण्यासाठीच हे हत्याकांड करण्यात आले असल्याचा अंदाज पोलिसांकडून वर्तवण्यात येत आहे.

सत्यभामा तिच्या स्थापनेपासूनच आयएसआरचा सराव करत आहे. सत्यभामाने संपूर्ण समाजाला फायदेशीर ठरणारे विविध उपक्रम स्वीकारले आहेत. विद्यार्थी आणि प्राध्यापक समाजाला भेडसावणाऱ्या समस्यांवर तांत्रिक उपाय प्रदान करण्याच्या उद्देशाने सामुदायिक प्रकल्पांमध्ये सहभागी आहेत.

सत्यभामा पर्यावरणपूरक आणि शाश्वत विकास पद्धतीचे कोटेशनपणे पालन करते आणि पर्यायी आणि अक्षय ऊर्जेचा वापर, कचऱ्याचा पुनर्वापर, प्लास्टिकचा वापर कमी करणे, कार्बन उत्सर्जन कमी करणे, अन्नाचा अपव्यय कमी करणे आणि सैव्य शेतीचा अवलंब करणे यासारख्या पर्यावरण संरक्षण उपक्रमांचे समर्थन करते.

सत्यभामा हे एक समावेशक विद्यापीठ आहे आणि सर्वांसाठी शिक्षण या ब्रीदवाक्यासह काम करते. ही संस्था गरीब आणि गरजूंना उच्च शिक्षण घेण्यासाठी आमच्या कुलपुरूंनी स्थापन केलेल्या अंबू फाउंडेशनचे ब्रीदवाक्य आहे. हे फाउंडेशन शेकडो पात्र विद्यार्थ्यांना अंबू स्कॉलरशिपद्वारे त्यांचे शिक्षण सुरू ठेवण्याची संधी देते.

आर्थिकदृष्ट्या कमकुवत पार्श्वभूमीतील पात्र विद्यार्थ्यांना पूर्ण शिष्यवृत्तीसह उच्च शिक्षण घेण्याची संधी प्रदान करणे, आह्वानांना तोंड द्यावे लागते खरोखर पात्र विद्यार्थ्यांची ओळख पटवणे आणि निवड करणे हे एक आव्हान आहे. या उपक्रमांतर्गत संस्थेला दरवर्षी दोन हजारानंहून अधिक अर्ज येतात. संस्थेने राज्यभरातील अनेक स्वयंसेवी संस्थांशी करार केला आहे जे ग्रामीण आणि आर्थिकदृष्ट्या कमकुवत पार्श्वभूमीतील पात्र विद्यार्थ्यांची ओळख पटवतात. अंतर्गत गावांमध्ये फील्ड तपासणी केली जाते आणि स्वयंसेवी संस्थांच्या स्वयंसेवकांना कधीकधी सत्यता तपासण्यासाठी लांबचा प्रवास करावा लागतो. सध्या संस्थेत सुमारे ५०० विद्यार्थी शिक्षण घेत आहेत. या

: लोकसेवार्थ : एक सर्वसमावेशक विद्यापीठ सत्यभामा



महिला सक्षमीकरण, महिलांवरील हिंसाचार दूर करणे, आरोग्य आणि शिक्षणावर भर देऊन महिलांचे आर्थिक आणि सामाजिक सक्षमीकरण, धोरणे, कार्यक्रम आणि संस्थात्मक व्यवस्था यांचे लिंग मुख्य प्रवाहात आणणे आणि माहिती आणि सेवांमधील तफावत भरून काढण्यासाठी जागरूकता निर्माण करणे आणि वकिली करणे या प्रक्रिया सुलभ करणे हे व्यूरोचे कर्तव्य आहे.

व्युरोची उद्दिष्टे दुहेरी आहेत. व्युरोच्या उपक्रमांचे उद्दिष्ट संस्थेतील विद्यार्थ्यांना आणि ग्रामीण महिला, वंचित आणि उपेक्षित वर्ग आणि अल्पसंख्याक समुदायांसह समाजातील लाभाधीना सक्षम बनवणे आहे. एखाद्या व्यक्तीला मासेमारी शिकवणे हे त्याला खायाला देण्यापेक्षा चांगले आहे हे लक्षात घेऊन, संस्थेचा महिला सक्षमीकरण व्युरो या गावांमधील महिलांना आर्थिकदृष्ट्या सक्षम करण्यासाठी अनेक प्रशिक्षण कार्यक्रम आणि व्यावसायिक अभ्यासक्रम आयोजित करतो.

ते काही स्वयंसेवी संस्थांसोबत काम करून

तर दुसरा राजकारण. जास्त पैसे आणि समाजात प्रतिष्ठा असे सार मिळण्यासाठी दोन उद्योगधंदे त्याला सुचले. एक म्हणजे हॉटेल आणि दुसरे म्हणजे बीपीओ कंपनी. एवढ्या मोठ्या व्यवसायासाठी भांडवल लागणार. पण, हिंमत न हातरा आपण आपल्या क्षेत्रातच असणारा फॅब्रिकेशनचा व्यवसाय करायचा हे त्याने ठरवले. याचवेळी एक इलेक्ट्रिक जोडणीचं काम मिळालं. त्यातून इलेक्ट्रिकची कामे मिळू लागली. याचदरम्यान एक टाकी बांधायचं काम मिळालं. १० हजार रुपयांच्या कामातून तीन-चार हजार रुपयांचा नफा मिळाला. एखाद्याच्या मासिक पगाराइतका पैसा निव्वळ दोन दिवस काम केलं तर मिळतो. उद्योगाची ताकद शरदला उमजली. गुणवत्तेच्या आधारावर दीडशेहून अधिक प्रकल्प यशस्वीरित्या पूर्ण केले. याचदरम्यान भारतीय युवा शक्ती ट्रस्ट या सोआयआय संचालित संस्थेशी ओळख झाली.

या संस्थेच्या माध्यमातून एका बँकेने तांदळेला १० लाखाचं व्यावसायिक कर्ज दिलं. त्याच्या जोरावर त्यांच्या कंपनीने जोरदार मुसंडी मारत व्यवसाय केकपटीने वाढवला. आज तांदळे प्रत्यक्ष वा अप्रत्यक्ष कारशेहून अर्धिक लोकांना रोजगार देत आहेत. सध्या ६ कोटी ५० लाख रुपये इतकी त्यांची उद्योगकीय उलाढाल आहे. त्यांनी ४५० हून अधिक तरुण कंत्राटदार घडवलेले आहेत.

: शून्यातून विश्व : गोष्ट यशस्वी कंत्राटदाराची



: संकलन व संयोजन :
सुबोध रणशेखरे, ९८३३१४६३५६
subodh.ransheve@rediffmail.com

ताकद शरदला उमजली. गुणवत्तेच्या आधारावर दीडशेहून अधिक प्रकल्प यशस्वीरित्या पूर्ण केले. याचदरम्यान भारतीय युवा शक्ती ट्रस्ट या सोआयआय संचालित संस्थेशी ओळख झाली. या संस्थेच्या माध्यमातून एका बँकेने तांदळेला १० लाखाचं व्यावसायिक कर्ज दिलं. त्याच्या जोरावर त्यांच्या कंपनीने जोरदार मुसंडी मारत व्यवसाय केकपटीने वाढवला. आज तांदळे प्रत्यक्ष वा अप्रत्यक्ष कारशेहून अर्धिक लोकांना रोजगार देत आहेत. सध्या ६ कोटी ५० लाख रुपये इतकी त्यांची उद्योगकीय उलाढाल आहे. त्यांनी ४५० हून अधिक तरुण कंत्राटदार घडवलेले आहेत.

मंत्रालयही अदानीला देणार का?

■ महासागर प्रतिनिधी
मुंबई, दि. ४ :

मुंबईतील अब्जावधींच्या सरकारी जमिनी अदानीच्या

घशात जात असताना, सरकार केवळ पाहात बसले आहे. आता फक्त मंत्रालय आणि विधिमंडळाच उरले आहेत, ते अदानीला कधी देणार? असा संतप्त सवाल महाराष्ट्र प्रदेश काँग्रेसचे अध्यक्ष हर्षवर्धन सपकाळ यांनी भाजप सरकारला विचारला आहे.

टिळक भवन येथे आयोजित पत्रकार परिषदेत सपकाळ यांनी सरकारवर जोरदार टीका केली. शेतकऱ्यांना मदतीसाठी पैसे नाहीत, भंगिनींना योजनेतील लाभ घ्यायला पैसे नाहीत, पण अदानीसाठी मात्र सरकारचे

काँग्रेसचा भाजपवर जोरदार हल्लाबोल

झपाट्याने निर्णय होतात, ह्म असे म्हणत त्यांनी धारावी प्रकल्प, कुर्ला येथील मंदर डेअरीची ८.५ हेक्टर जमीन, वांधातील एमएसआरडीसी कार्यालय यांचा उल्लेख केला. ह्महाराष्ट्राला यामधून काय मिळणार? फक्त भोपळा, ह्म असा उपरोधिक टोला सपकाळ यांनी लगावला.

मॉरर, मशीद, चर्च, गुरुद्वारांवर लाऊडस्पीकरबाबत सर्वोच्च न्यायालयाने आधीच मार्गदर्शक तत्वे दिली आहेत, तरीदेखील राज्य सरकार वेगळे फतवा काढून सामाजिक तेढ वाढवत आहे. हा फतवा तात्काळ रद्द करावा, अशी मागणी त्यांनी केली.

११ वी प्रवेश प्रक्रियेत अखेर एससी, एसटी, ओबीसी कोटा लागू

शिक्षण विभागाचा नवा निर्णय : अल्पसंख्याक संस्थांच्या ५०% कोट्यावर परिणाम

■ महासागर प्रतिनिधी, मुंबई, दि. ४ :

राज्याच्या शालेय शिक्षण मंत्रालयाने अकरावीच्या प्रवेश प्रक्रियेत एससी, एसटी व ओबीसी कोटा लागू करण्याचा निर्णय घेतला आहे. या निर्णयामुळे अल्पसंख्याक संस्थांच्या ५० टक्के कोट्यावर परिणाम होण्याची भिती व्यक्त केली जात होती.

त्यानुसार, काही संस्थांनी सरकारच्या या निर्णयाा कोर्टात आव्हान देण्याचा निर्णयही घेतला होता. पण या प्रकरणी वाद उत्पन्न होताच मंत्रालयाने सुधारित परिपत्रक जारी करून अल्पसंख्याक कोट्याला कोणताही धक्का लावण्यात येणार नसल्याचे स्पष्ट केले.

अल्पसंख्याक शैक्षणिक संस्थांमध्ये ११ वी प्रवेशाच्या वेळी एससी, एसटी, ओबीसी कोटा जोडण्याचा शासन निर्णय मागील महिन्यात जारी करण्यात आला होता. यावर काही अल्पसंख्याक संस्थांनी तीव्र नाराजी व्यक्त केली होती. अल्पसंख्याक संस्था व महाविद्यालयात ५० टक्के जागा आरक्षित आहेत. त्यात एससी, एसटी व ओबीसी कोटा जोडल्यास हा कोटा ८६ टक्क्यांपर्यंत जाईल. परिणामी खुल्या प्रवर्गातील जागांचा टक्का कमी होईल, असा त्यांचा आरोप होता.

त्यामुळे त्यांनी या निर्णयाला कोर्टात आव्हान देण्याचे संकेत दिले होते. या पार्श्वभूमीवर शालेय शिक्षण विभागाने एका सुधारित आदेश काढून या प्रकरणी स्पष्टीकरण दिले आहे.

सरकारने आपल्या सुधारित परिपत्रकात

म्हटले आहे की, अल्पसंख्याक उच्च माध्यमिक विद्यालय व कनिष्ठ महाविद्यालयांमध्ये अल्पसंख्याक कोट्यांतर्गत विद्यार्थ्यांना ५० टक्के जागा राखीव असतात. या कोट्यातील जागा शाळा व्यवस्थापनास ३ फेऱ्यांपर्यंत गुणवत्तेनुसार भरण्याची मुभा असते. नियमित ३ फेऱ्या संपेपर्यंत महाविद्यालयांना अल्पसंख्याक कोट्यातील जागा सर्वसाधारण जागांमध्ये प्रत्यापित करता येत नाही. ३ फेऱ्यानंतर या कोट्यातील रिक्त राहणाऱ्या जागा चौथी नियमित फेरी सुरू होण्यापूर्वी सर्वसाधारण जागांमध्ये प्रत्यापित करता येतात.

पण आता उच्च माध्यमिक विद्यालय व कनिष्ठ अल्पसंख्याक महाविद्यालयांना अल्पसंख्याक कोट्यातील ५० टक्के जागांपैकी रिक्त राहणाऱ्या जागा पहिल्या फेरीनंतरच सर्वसाधारण जागांमध्ये प्रत्यापित करण्याची सुविधा उपलब्ध करण्यात येणार आहे.

परंतु, दुसऱ्या फेरीवेळी अल्पसंख्याक कोट्यातून प्रवेशाकरीता अर्ज प्राप्त झाल्यास त्या विद्यार्थ्यांना प्रथम प्रवेश अल्पसंख्याक कोट्यातून देण्यात येतील. त्यानंतर रिक्त असलेल्या अल्पसंख्याक कोट्यातील जागा सर्वसाधारण जागांमध्ये प्रत्यापित करण्याची मुभा महाविद्यालयांना असणार आहे. ११ वी ऑनलाईन प्रवेश प्रक्रियेला आता ५ जून पर्यंत मुदतवाढ देण्यात आली आहे. दुपारी २ वाजेपर्यंत ही मुदतवाढ संपुष्टात येईल.

प्राचार्य शामकांत काळवीट यांना नटश्रेष्ठ निळू फुले गौरव पुरस्कार

■ महासागर प्रतिनिधी
नांदुरा, दि. ४ :

नटश्रेष्ठ निळू फुले आर्ट फाउंडेशन, अकोलातर्फे देण्यात येणारे नटश्रेष्ठ निळू फुले स्मृती पुरस्कार जाहीर करण्यात आले असून, यंदाचा नटश्रेष्ठ निळू फुले जीवन गौरव पुरस्कार



शामकांत काळवीट यांना घोषित करण्यात आला आहे.

येथील प्राचार्य शामकांत काळवीट यांना नटश्रेष्ठ निळू फुले जीवन गौरव पुरस्कार, अकोल्याचे उद्योजक प्रदीप नंद यांना संस्कृतीकर्म पुरस्कार, नागपूरचे नाट्य दिग्दर्शक संजय भाकरे यांना नटश्रेष्ठ निळू फुले नाट्य तपस्वी पुरस्कार, स्तंभलेखक प्रा. डॉ. मोहन खडसे यांनी समाज गौरव पुरस्कार, वणी जि. यवतमाळ येथील नकलाकार प्रा. डॉ. दिलीप अलोणे यांना संदीप पाठक, शामकांत काळवीट मोहन खडसे

नटश्रेष्ठ निळू फुले कलावैभव पुरस्कार, वर्षा येथील प्रसिद्ध गायिका खुशबू कठाणे यांना नटश्रेष्ठ निळू फुले कला साधना पुरस्कार, अकोल्याच्या ज्येष्ठ रंगकर्मि विद्या मराठे- जोगळेकर यांना रंगमुद्रा थिएटर, चिंचवड, पुणे यांच्यातर्फे के. सुहसिनी आमले स्मृती पुरस्कार २०२५ जाहीर करण्यात आला आहे, अशी माहिती फाउंडेशनच्या पदाधिकाऱ्यांनी दिली आहे.

अकोला येथील डॉ. बाबासाहेब आंबेडकर बहुउद्देशीय उत्कर्ष प्रतिष्ठानला नटश्रेष्ठ नि फुले समाजभूषण पुरस्कार तर बुढीबोरी, जि. नागपूर येथील कर्मयोगी फाउंडेशनला सम्म वैभव पुरस्कार जाहीर करण्यात आला. सामाजिक क्षेत्रातील उल्लेखनीय कामगिरी करणाऱ्या संस्थांची या पुरस्कारासाठी निवड करण्यात आली आहे.

रंगभूमी, सिनेमा, संगीत आणि सामाजिक क्षेत्रात कार्य करणाऱ्या मान्यवरांचा सन्मान हा नटश्रेष्ठ निळू यांच्या बहुआयामी योगदानाला अभिवादन असा विश्वास फाउंडेशनतर्फे व्यक्त करण्यात आला आहे.

यावेळी विजय महाजन सर, पी जी तायडे सर, संस्थापक अध्यक्ष डॉक्टर रमेश थोरात, संस्थेचे अध्यक्ष, मिरवणूक प्रतिष्ठान अकोला, संस्थापक अध्यक्ष व समस्त विश्वस्त मंडळ यांनी जाहीर केला. शामकांत काळवीट हे कोटारी विद्यालय नांदुरा येथील सेवानिवृत्त मुख्याध्यापक असून, मोहनराव नारायण नेत्रालयात सेवाव्रती म्हणून कार्य सुरू आहे. संपूर्ण जिल्ह्यातून त्यांचे अभिनंदन करण्यात येत आहे.

४७ विदेशी साप, ५ कासवांसह तस्कर अटकेत

■ महासागर प्रतिनिधी
नागपूर, दि. ४ :

मुंबईत सीमाशुल्क विभागाने ४७ विदेशी साप आणि ५ कासवांची तस्करी केल्याप्रकरणी एका नागरिकाला अटक केली आहे. कस्टम कायदा, १९६२ अंतर्गत ही अटक करण्यात आली आहे. अधिकाऱ्यांनी या व्यक्तीकडून अनेक दुर्मिळ आणि संरक्षित प्राजातीचे प्राणी जप्त केले आहेत.

जप्त केलेल्या प्राण्यांमध्ये तीन जिवंत कोळी शेंपटीची शिंगे असलेले साप (स्युडोसेरास्टेस उराराचोईडस), पाच जिवंत आशियाई कासव (सायक्लेसिड डेंटाटा) आणि इंडोनेशियन पिट वायपर (ट्रायमेरेसुरस इन्सुलारिस) चे ४३ जिवंत आणि एक मृत साप यांचा समावेश आहे. हे सर्व प्राणी दुर्मिळ मानले जातात



आणि त्यांची तस्करी आंतरराष्ट्रीय स्तरावर बंदी आहे. अधिकाऱ्यांच्या नेटवर्क काम करत आहे हे मते, हे प्रकरण केवळ वन्यजीव संवर्धन कायद्याचे उल्लंघन नाही तर जैवविविधता आणि परिसंस्थेसाठी गंभीर धोका आहे. या

अद्याप जाहीर केले नसून त्याची चौकशी सुरू असल्याचे सांगितले. तस्करी रोखण्यासाठी सीमाशुल्क विभागाने विमानतळ आणि सीमांवर देखरेख कडक केली आहे. जप्त केलेले सर्व सरपटणारे प्राणी प्रतिबंधित आणि संरक्षित श्रेणीत येतात आणि आंतरराष्ट्रीय तस्करीवर बंदी आहे. आरोपीची कसून चौकशी सुरू असल्याचे सांगण्यात आले आहे.

वन्यजीव संरक्षण कायद्यानुसार विशिष्ट प्रजातींच्या आयातीवर बंदी आहे. यात नामशेष होणाऱ्याच्या मार्गावर असलेल्या किंवा सरकारकडून संरक्षित करण्यात आलेल्या प्रजातींचा समावेश आहे. या साप आणि कासवांची तस्करी नेमकी कशासाठी करण्यात येत होती, याचा संबंधित विभागाकडून तपास सुरू आहे.